

புதுமலர்: 19

தொழில்: 06

கார்த்திகை - மார்கழி



01.11.2022

ஆசிரியர்:  
போதகர் வே.மகாராஜா

மேதேவியே! உன் திருவடிகளில்  
அனலாயிருங்கள்:  
கந்தருக்கு ஊழியம் செய்யுங்கள்.  
- ரோமன் 12:11 -

அஸ்தமன நேரங்களில்

உதயதீபை

உண்டு பண்ணும்

தேவன்!

சீயோன் தேவாலயப் பிரசுரம்: Zion Church Publication

Publicized by Noolaham Foundation  
noolaham.org | aavanaham.org



ஆண்டு: 2022

கார்த்திகை - மார்ச்சு

பக்கம்: 32

பொருளடக்கம்

01. அனலின் குரல்
02. கதையும் கற்றதும்
03. நற்செய்திப்பகுதி
04. வினா விடை - 112
05. குறுக்கெழுத்துப்போட்டி - 110
06. வாலிபர் வளாகம்
07. என்னை அறிவது எப்படி?
08. பெண்கள் பக்கம்
09. சிறுவர் வட்டம்
10. அருட்பணியாளர் சரிதை
11. அனலின் ஆன்மீக விருந்து
12. யாருக்கு நன்றி

ஜெப வேண்டுகல்

வியாதியினாலும், வேதனையினாலும், குடும்ப பிரச்சினையினாலும் கலக்கமுற்று என்ன செய்வது என்று அறியாமல் திகைக்கும் தாயே, தந்தையே, சகோதரனே, சகோதரியே கலக்கம் வேண்டாம். உங்கள் பிரச்சினைகளையும் தேவைகளையும் எங்களுக்கு எழுதுங்கள். உங்களுக்காக ஜெபிப்போம்.

எழுத வேண்டிய முகவரி:

சீயோன் ஜெபக்குழு,  
இல 29, 29/1,  
இராமையாச் செட்டியார் ஒழுங்கை,  
யாழ்ப்பாணம், இலங்கை.

Zion Prayer Group,  
No: 29, 29/1 Ramaiah Chettiar Lane,  
Jaffna, Sri Lanka.



T.P.: 0094(0) 21-222 2707 e-mail: jazion@sltnet.lk

திக்கற்றவர்களாய் போகும் உன் பிள்ளைகளை ஒப்பலி, நாள் அவர்களை உயிரோடே காப்பாற்றுவேன்.  
உன் விதவைகள் விண்ணொளியாவனவாம் - எரேமியா 49:11 -



எழும்பிப் பிரகாசி: உன் ஒளி வந்தது,  
கர்த்தருடைய மகிமை  
உன்மேல் உதித்தது.  
ஏசாயா 60:1



போதகத்துவ

பொன் ஆண்டு விழா  
நன்றி ஆராதனை

07.11.2022

காலை  
10:00மணி

**போதகர்  
ஜொசாயா மிலிப்**

கீடம்:  
சீயோன் தேவாலயம்  
24. கிராமையாச்  
செட்டியார் ஒழுங்கை,  
யாழ்ப்பாணம்.

**போதகத்துவ வாழ்வில்  
50 வருடங்களை நிறைவு செய்யும்  
எழுத போதகருக்கு அனலின்  
வாழ்த்துக்கள்...**

**மேலதிக விபரங்களுக்கு தொடர்பு  
கொள்ள வேண்டிய முகவரி:**

ஆசிரியர் "அனல்",  
இல 29, 29/1, இராமையாச் செட்டியார் ஒழுங்கை,  
யாழ்ப்பாணம், இலங்கை.

The Editor "Anel",  
No: 29, 29/1 Ramaiah Chettiar Lane,  
Jaffna, Sri Lanka.



# அனலின் குரல்


மண்ணான எம்மை தம் மகிமையாக மாற்ற வல்லமையுள்ள தேவனுக்கு கோடி நன்றிகள். 2022ஆம் ஆண்டின் இறுதி வரைக்கும் நம்மை நடத்தி வந்த கர்த்தருக்கு மகிமையுண்டாகட்டும். 2022ஐத் தேவனுடன் இணைத்தவர் களாய் நிறைவு செய்வோம்; 2023ஐயும் தேவனுடன் ஆரம்பிப்போம்.

ஏனெனில் தேவனற்ற வாழ்வு மாயையானது. மாயைகள் எம் கண்களைக் குருடாக்கவிடாதபடி இவ் வருடத்தை நிறைவு செய்வோம். தேவனுடைய வருகைக்காக நாம் ஆயத்தமாவோம். இவ்வாண்டு முழுவதும் நம்மை பாதுகாத்து பராமரித்த தேவன் தொடர்ந்தும் உங்களை நடத்துவாராக.

ஊழிய வாழ்வில் ஜம்பது ஆண்டுகளை நிறைவு செய்யும் எமது மேற்பார்வை போதகர் அவர்களுக்கும் அனலின் வாழ்த்துக்கள் உரித்தாகுவதாக.

- ஆசிரியர் -





# உரையும் கற்றதும்

## அழைத்த அழைப்பிற்கு பாத்திரவான்

□ வை. விமலதாஸ்

மிகப்பெரிய செல்வந்தன் ஒருவர் ஆசையாகவும் அன்பாகவும் ஒரு நாயை வளர்த்து வந்தார். அந்த நாய் அந்த செல்வந்தன் வீட்டில் நித்தமும் நல்ல சாப்பாடு மற்றும் நல்ல பஞ்சணை தூக்கத்தோடு வாழ்ந்து வருகிறது. அந்த நாயின் பெயர் ரோஸி.

ஒரு நாள் அந்த செல்ல ரோஸி நாய் தெருவில் ஊர் சுற்றும் ஓர் தெருநாயைப் பார்த்து இது போல நானும் சுதந்திரமாக ஊர் சுற்ற வேண்டும் என்று ஆசைப்படுகின்றது. இப்படி ஒரே வீட்டில் தொடர்ந்து இருப்பதற்கு அந்த ரோஸி நாய்க்கு இப்போது பிடிக்கவில்லை. எப்படியாவது வெளியே சென்றுவிடவேண்டும் என்று விரும்பிய நாய் ஒரு நாள் அந்த வீட்டைவிட்டு தெருநாய்களோடு சேர்ந்து சென்றுவிட்டது. இப்போது அது எங்கோ ஓடிற்று.

மாடி வீட்டில் இதுவரை பஞ்சணையில் கிடந்த நாய் குப்பை மேட்டுக்கு ஓடிற்று.

இப்போது அந்தக் குப்பை மேட்டில் தெரு நாய்களுடன் கூடி விளையாடிக் கும்மாளமிட்டது. ஊசு..... ஊசு... என ஊழையிட்டு தனது வெற்றியைக் கொண்டாடியது. ஆனால் ரோஸியை வளர்த்தவர் ரோஸியைக் காணாமல் தவித்தார், தேடினார். அவ்வாறு தேடிப்போன நிலையில் ரோஸி குப்பை மேட்டில் விளையாடுவதைப் பார்த்தார்; அதிர்ச்சியடைந்தார். ஆனாலும் அந்த நாய் மேல் வைத்திருந்த பாசத்தினால் அவரும் குப்பை மேட்டுக்குச் சென்றார். செல்லமாக ரோஸி! என்றழைத்தார்.

ஆனால் ரோஸி வரவில்லை. அது அவரை நிமிர்ந்து பார்த்தது, ஆனால் அது உறவைப் புரிந்து கொள்ளவில்லை, உறவைப்பாராட்டவும் அது விரும்பவில்லை, உறவை மதிக்கவும் அது தலைப்படவில்லை.

அந்த செல்வந்தர் அந்த நாய்க்கு மிக நெருக்கமாகச் சென்று 'ரோஸி' என்று ஆசையோடு அழைத்தார். ஊசும்... ஊசும்... ரோஸி தன்னை வளர்த்த தலைவனைப் புரிந்து கொள்ளவில்லை. அது மட்டுமல்ல, தன் தலைவனை அது

நிராகரிக்கிறது! ஆனால் அதை வளர்த்தவனுக்கு அதன் மீது பரிவு! பாசம் விடவில்லை. ரோஸியின் அருகில் சென்று ரோஸியை குப்பை படிந்த உடலுடன் அள்ளித் தூக்குகிறார்! அதைத் துடைக்கிறார்! முத்துமிடுகிறார்.

ரோஸி செய்வதறியாமல் விழிக்கிறது, குப்பை மேட்டுச் சுகம் பறிபோவதில் அதற்கு கவலை.

பாவம் அந்த நாய்க்கு தெரியவில்லை, அந்த செல்வந்தர் அதற்கு தேவையான அளவு வசதி ஏற்படுத்திக் கொடுத்தும் அதைப் பயன்படுத்திக் கொள்ளாமல் ஒரு நாய்களுடன் குப்பை மேட்டில் இருப்பது தான் சுகம் என்று கருதுகிறது. செல்வந்தர் அத்தனை சுகபோகங்களை தந்தும் அதன் அருமை அதற்குப் புரியவில்லை.

அந்த ரோஸி நாய்க்கு வேளைக்கு வேளை உணவு, பஞ்சு மெத்தை தூக்கம்... இதைவிட தெருநாய்களோடு சேர்ந்து அடித்து பிடித்து எப்பொழுதாவது யாராவது போடும் உணவிற்காக காத்திருந்து கிடைத்ததை சாப்பிட்டு, கிடைத்த இடத்தில் வயில், மழை என்று பாராமல் உறங்கி, பலராலும் கல்லால் அடிக்கப்பட்டு, உடல் நிலை சரியில்லை என்றாலும் கேட்க நாதி இல்லாமல் வாழும் வாழ்வின் துன்ப நிலை அறியாமலும், சொகுசு வாழ்வு கொடுத்த செல்வந்தனைப் பார்த்து முறைத்து குரைக்கிறது.

ஆயினும் வளர்த்தவர் அந்த ரோஸி நாயை இறுக்கமாக பிடித்துக் கொண்டார். வளர்த்தவனின் பிடி இறுக்கமான பிடி, ஓட இயலவில்லை. மன வருத்தத்துடன் வளர்த்தவனுடன் அந்த நாய் சென்று விட்டது.

ஆம் நண்பர்களே! இவ் வருடத்தின் இறுதியில் வந்திருக்கும் நாம், எம்முடைய வாழ்வை ஒரு கணம் சிந்தித்துப்பார்ப்போம். இவ் வருடத்தில் நாமும் கூட அறிந்தியமான காரியங்களில் தான் எமக்கு இன்பங்கள் இருக்கிறது என்று கருதி உண்மையானதைவிட்டு ஓடிச் சென்றிருக்கிறோமா? ஆண்டவர் நமக்கு ஏற்ற வாழ்க்கையை, வசதிகளை ஏற்படுத்திக் கொடுத்தும் அதனை எட்டி உதைத்து நாமே நமக்கு துன்பத்தை வருவித்துக் கொள்கின்றோம். ஆண்டவர் நமக்கு கொடுத்த காரியம் போதும் என்று அதில் மனநிறைவாக இருப்போம். எபேசியர் 4:1 ஆதலால், கைத்தாழிமித்தம் கட்டுண்டவனாகிய நான் உங்களுக்குச் சொல்லுகிற புத்தியைன்னவெனில், நீங்கள் அழைக்கப்பட்ட அழைப்புக்குப் பாத்திரவான்களாய் நடந்து.



**சரியான விடை எழுதியவர்களில்  
பராட்டுக்குரியவர்களாக தெரிவு  
செய்யப்பட்டிருப்பவர்கள்:**

**வினாவிடை - 111  
பி.சாரங்கா**

**[திருநெல்வேலி]**

**முக்கியமூலம் போட்டி - 100**

**ச.அலக்சனா  
[அனலைதீவு]**







# உங்களுக்காக பிறந்திருக்கிறார்

பரன்பா



கிறிஸ்துவுக்குள் அன்பின் அனல் வாசகர்  
களுக்கு எனது வாழ்த்துக்கள்!

மறுபடியும் நற்செய்தி பகுதியினூடாக  
உங்களை சந்திப்பதில் பெருமகிழ்ச்சியடைகின்றேன்.  
எபிரெயர் 13:8 இயேசுகிறிஸ்து நேற்றும் இன்றும்  
என்றும் மாறாதவராயிருக்கிறார். என்ற வசனத்தின்  
படி இதுவரை தேவன் உங்களை நடத்திவந்தபடியே  
தொடர்ந்தும் என்றும் நடத்துவாராக- ஆமென்.

லூக்கா 2:11 இன்று கர்த்தா  
கிய கிறிஸ்து என்னும் இரட்சகர்  
உங்களுக்குத் தாவீதின் ஊரிலே  
பிறந்திருக்கிறார். இன்று அனேகமான  
மக்கள் சொல்வதுண்டு, 'இயேசு கிறிஸ்து  
மேலைநாட்டவர்களுடைய தெய்வம்  
அல்லது வெள்ளைக்காரர்களுடைய  
சாமி' என்று நினைப்பதுண்டு. இல்லை  
பரிசுத்த வேதாகமத்திலே ஆகாய் 2:7b  
சகல ஜாதிகளாலும் விரும்பப்பட்டவர்  
வருவார். என்று சொல்கிறது.

இயேசு ஒரு ஜனத்திற்காக  
அல்லது நாட்டிற்காக அல்லது ஒரு  
மொழிபேசும் மக்களுக்காக அல்லது ஒரு  
நிறத்தவருக்காக இந்த பூமியிலே  
மனுஷனாக வரவில்லை, பிறக்க

வில்லை. மாறாக பூமியிலுள்ள சகல  
மக்களுக்காகவும், ஜாதியர், பாலைக்காரர்,  
கோத்திரத்தாருக்காகவும் என அனைத்து  
மக்களுக்காகவும் புவியியலாளர்களால்  
பூமியின் மைய பகுதி அல்லது நடுமையம்  
என சொல்லப்பட்டு நிரூபிக்கப்பட்ட  
எருசலேமிலுள்ள பெத்தலேம் என்னும்  
ஊரிலே சகல மக்களுக்கும் இரட்சகராக  
விசேஷமாக உங்களுக்கு இரட்சகராக  
இயேசு பிறந்தார்.

மேல் உள்ள வசனத்தின்படி  
இயேசு உங்களுக்காக பிறந்தார். தீத்து  
2:11 ஏனெனில் எல்லா மனுஷருக்கும்  
இரட்சிப்பை அளிக்கத்தக்க தேவகிருபை  
யானது பிரசன்னமாகி, ஆம் எனக்கு  
அன்பான சகோர சகோதரியே அநேக

வேளைகளில் நீங்கள் நினைக்கலாம், இயேசு இரண்டாயிரம் ஆண்டுகளுக்கு முன்பு வந்த ஒருவர் தானே என்பதாக. இல்லை அன்பானவர்களே, இயேசு கிறிஸ்துவைக் குறித்து பரிசுத்த வேதாகமம் கூறுகிறது அவர் இருக்கின்றவராக இருக்கின்ற தெய்வம். அவர் காணக்கூடாதவர், சேர்க்கூடாத ஒளியிலே வாசம் செய்பவர். காணக்கூடியவராக நாம் நெருங்கும் அளவுக்கு எங்கள் மத்தியிலே இறங்கி வந்து எங்களுக்காக மரித்து உயிரோடு எழுந்து மறுபடியும் பரலோகம் சென்ற காலங்களே இரண்டாயிரம் ஆண்டுகளுக்கு முற்பட்டதாகும்.

ஏன் இயேசு இரண்டாயிரம் ஆண்டுகளுக்கு முன்பு மனுஷனாக பிறந்தார்?

**லூக்கா 2:11 கிறிஸ்து என்னும் கிரேக்கர் உங்களுக்குத் தாவிதின் ஊரிலே பிறந்திருக்கிறார்.**

ஆம் இயேசு எதற்காக பிறந்தார் மகனே; 'உங்களுக்காக (உனக்காக) பிறந்தார்'

நீ உன் பாவங்களிலிருந்து விடுதலையாக வேண்டும் என்பதற்காக பிறந்தார். பரம்பரை பரம்பரையாக நீ அனுபவித்து வரும் சாபங்களிலிருந்து விடுதலை கொடுக்க சமாதானமற்ற உன் வாழ்க்கையிலே இருள் நிறைந்த உன் வாழ்க்கையிலே பெரிய வெளிச்சத்தைக் கொண்டுவர இயேசு பிறந்தார்.

**மத்தேயு 4:15 கிருளிக் கிருக்கும் ஐனங்கள் பெரிய வெளிச்சத்தைக் கண்டார்கள்; மரண கிருளின் திசையிலிருக்கிறவர்களுக்கு வெளிச்சம்**

அனல் 2022

**உதித்தது** என்றும் இயேசுவைக் குறித்து வேதாகமம் கூறுகின்றது.

வியாதியினாலே வாடிக் கொண்டிருக்கும் மனுஷனே எனக்கு யாருண்டு, இனிமேல் எனக்கு என்ன தான் நிம்மதி, சந்தோஷம், சுகம் என அங்கலாய்கும் மனிதனே ஒன்றுமில்லாதது போல் வாழ்க்கையிலே எல்லா மிருந்தும் வெறுமையை உணரும் மனிதனே நான் தனித்துப் போனேன் எனக்கு யாருமில்லை... நான் தனிமரம் என புலம்பும் சகோதரியே, சகோதரனே...

**இயேசு உனக்காகத்தான் பிறந்தார்** பயப்படாதே! கலங்காதே! திகையாதே! சோர்ந்து போகாதே! உன் வெறுமையை நிறைவுள்ள இடமாக மாற்ற இயேசு வல்லவர். உன் இருதயத்தை மாத்திரம் இயேசு கிறிஸ்துவிடம் ஒப்படைத்துவிடு. இயேசு உனக்குரியவர். நீ அவருக்குரிய வனாக உன்னை ஒப்புக்கொடுத்துவிடு. உன் வாழ்விலே இயேசுவின் வரவின் மூலம் மாற்றத்தைக் காண்பாய்.

**யோவான் 6:37b என்விடத்தில் வருகிறவனை நான் புறம்பே தள்ளுவதில்லை.**

இப்படியாக இயேசு கூறியிருக்கிறார். அவர் யாரையும் வெறுத்து தள்ளமாட்டார், ஒதுக்கமாட்டார், அலட்சியமாக, அவதானமற்று இருக்கமாட்டார். வரும் எல்லோரையும் ஏற்றுக் கொள்ளும் தெய்வமாகவே இருக்கிறார்.

நியாயம் தீர்க்க, தண்டனை கொடுக்க கரங்களில் ஆயுதங்களோடு இயேசு இல்லை. மாறாக உடல் முழுவதும் காயங்களோடு இருக்கின்

கார்த்திகை - மார்ச்சி



றார். அடிக்கப்பட்ட ஆட்டுக்குட்டியைப் போல் இருக்கிறார். காரணம் உங்களை ஏற்றுக்கொள்வதற்காக.

ஆம் அன்பான சகோதரனே, சகோதரியே, பெரியவர்களே, புத்தி ஜீவிகளே இயேசு உங்களுக்காக கரம் விரித்து ஆயத்தமாகவே இருக்கிறார். உங்கள் வாழ்க்கையில் நன்மையுண்டாக, இரட்சிப்பு உண்டாக அவரிடம் வர ஆயத்தமா?

இன்றே உங்களை அவரிடம் ஒப்புக்கொடுங்கள். உங்களுக்காக பிறந்தவரிடம் உங்கள் வாழ்வை அர்ப்பணியுங்கள். உங்களை இப்புழியில் உண்டாக்கிய தெய்வம் இயேசு உங்களை நிறைவாக ஆசீர்வதித்து நடத்துவார்.



## வினா விடை - 112

01. தண்ணீரில்லாத கிணற்றுக்கு ஒப்பாயிருக்கிறவர்கள் யார்?
02. வெள்ளியும் பொன்னும் என்னிடத்தில் இல்லை என்று சொன்னது யார்?
03. ஆபிரகாமைகளையும், பதினாபிரம் ஆடுகளையும் பலிசெலுத்தக்கொடுத்தவர்களையார்?
04. கர்த்தருடைய ஆலயத்தை தீட்டுப்படுத்திக் கர்த்தருக்கு விரோதமாய் துரோகம் பண்ணின ஆசாரியர்கள் யார்?
05. என் பிராணனை நான் அருமையாக எண்ணேன் என்று சொன்னவர் யார்?
06. விபசாரத்தில் கையும் மெய்யுமாகப் பிடிக்கப்பட்டவளை எங்கு கொண்டு வந்து நிறுத்தினார்கள்?
07. ராஜாவும் ஜனங்களும் கர்த்தருக்கு விரோதமாக துரோகம் பண்ணினார்கள் அவர்கள் யார்?
08. பத்து இலட்சம் பேர்கள் சேர்ந்த சேனை, ஐந்து இலட்சத்து எண்பதினாயிரம் பேரோடு யுத்தம் செய்து தோல்வியடைந்தது எப்போது?
09. கர்த்தருக்கு விரோதமாய் துரோகம் பண்ணிக்கொண்டே இருந்த ராஜா யார்?
10. தன் சொந்த தகப்பனின் பிராணனை வாங்கத் தேடின மகன் யார்?

## வினாவிடை III சரியான பதில்கள்

- |                         |                          |
|-------------------------|--------------------------|
| 01. ஏசாயா 1:19          | 06. எரேமியா 13:23        |
| 02. எரேமியா 18:20       | 07. சகரியா - சகரியா 8:19 |
| 03. 1தீமோத்தேயு 5:4     | 08. தாவீது - 1சாமு 25:21 |
| 04. ஆகீஸ் - 1சாமு 29:7  | 09. ஏசாயா 65:14          |
| 05. ஏசாயா - ஏசாயா 65:18 | 10. செப்பனியா 3:14       |







□ போதகர் வை.தேவதாஸ்



கிறிஸ்துவுக்குள் அன்பர்களே! இயேசு கிறிஸ்துவின் இனிய நாமத்தில் நல் வாழ்த்துக்கள். எப்படி இருக்கின்றீர்கள்? நீங்கள் அனைவரும் சுகமாக இருக்கின்றீர்களா?

நீங்கள் சுகமாக இருக்க தேவாதி தேவன் கிருபை செய்வாராக. நாங்களும் உங்களுக்காக ஜெபிக்கின்றோம்.

'செய்யாத குற்றத்திற்காக தண்டனை அனுபவிக்கும் ஒருவராக நீங்கள் காணப்படலாம்'. உலகத்திற்கு உங்கள் உண்மை தெரியாவிட்டாலும் கர்த்தருக்கு அது தெரியும், கலங்காதிருங்கள். ஏதோ ஒரு சந்தர்ப்பத்தில் மிகுந்த கண்ணீரோடு நீங்கள் இவ் அனல் சஞ்சிகையை வாசிக்க வேண்டி வரலாம். உங்கள் வேதனைகளை கர்த்தர் அறிவார். நிச்சயம் அவர் உங்களுக்கு ஓர் விடுதலையை கொடுப்பார் - ஆமென்.

வேதாகமத்தில் இருந்து ஒரு சில வசனங்களை உங்களுடன் பகிர்ந்து கொள்ள விரும்புகின்றேன்.

**சங்கீதம் 105:17-19 (17.)** அவர்களுக்கு முன்னாலே ஒரு புருஷனை அனுப்பினார்; யோசேப்பு சிறையாக விறகப்பட்டான். 18. அவன் கார்களை விலங்குபோட்டு ஒடுக்கினார்கள்; அவன் பிராணன் கிரும்பில் அடையட்டி ருந்தது. 19. கர்த்தர் சொன்ன வார்த்தை நிறைவேறுமளவும் அவருடைய வசனம் அவனைப் புயமிட்டது.

பாருங்கள் உண்மையில் யோசேப்பை அவனது சகோதரர்களே விற்பார்கள். ஆனால் வேதம் சொல்கிறது; 'தேவன் யோசேப்பை அனுப்பினார்' என்பதாக. ஆம்



பிரியமானவர்களே, யார் உங்களை விற்று அதில் தாங்கள் இலாபம் அடைந்தாலும் வேதனைப்படாதிருங்கள். எங்கே நாம் தள்ளப்பட்டாலும் தேவன் ஒரு நோக்கத்துடனேயே அதனை அனுமதிக்கிறார்.

இவ் உலக வழக்கத்தின்படி ஒரு மனிதனை குறிப்பிட்ட முக்கியமான பணிக்காக அனுப்பும் போது அம் மனிதனுக்கு அதற்கேற்ற அதிகாரம், அதற்குரிய படைபலம், அவருக்கு தேவையான பணம், பொருள் என்பவற்றை கொடுத்தே அனுப்புவார்கள். இது தான் இவ் உலக அரசின் வழக்கமாக இருக்கிறது.

ஆனால் பரலோக வழக்கத்தின்படி கர்த்தர் யோசேப்பை எப்படி அனுப்பினார் என்பதனை சிந்தித்துப்பாருங்கள். சுதந்திரமாக செயற்பட முடியாத அடிமையாக, அந்நிய நாட்டிற்கு இழுத்துக் கொண்டு செல்லப்படுபவனாக, ஒரு வீட்டின் வேலைக் காரனாக, தவறாக பெரிய குற்றச்சாட்டுக் குள்ளாக்கப்பட்டவனாக, கைது செய்யப்பட்டவனாக, பல ஆண்டுகள் சிறையில் அடைக்கப்பட்டவனாக... இப்படி இன்னும் சொல்லிக் கொண்டு செல்ல முடியும்.

தேவனுடைய வாக்குத்தத்தங்கள் பொய்யாகிவிடுமோ என்று நினைக்கும் அளவிற்கு யோசேப்பிற்கு பாடுகள் வந்தது. உங்களுடைய வாழ்க்கையிலும் நீங்கள் இப்படிப்பட்டதான பாதையின் மூலமாகக் கடந்து செல்லலாம். நம்பிக்கையை விட்டுவிடாதிருங்கள்.

நீங்கள் கர்த்தருடைய வசனத்தால் புபரிடப்பட்ட பின்பு நிச்சயமாக உங்களுக்கு உயர்வு உண்டு. நான் உத்தமமாகத்தானே வாழ்கிறேன், அப்படி இருக்க ஏன் என் வாழ்க்கையில் தொல்லைகள் வருகிறது என ஒருபோதும் சோர்ந்து போகவேண்டாம். போராட்டங்கள் மத்தியிலும் கர்த்தருடைய வசனத்தை அதிகமாக தியானித்து ஜெபத்தில் நேரத்தைச் செலவிடுங்கள். நிச்சயமாக உங்களுக்கு உயர்வு உண்டு.

**சங்கீதம் 105:19 கர்த்தர் சொன்ன வார்த்தை நிறைவேறுமளவும் அவருடைய வசனம் அவனைப்படித்து.**

தொடர்ந்து வாலிபர் பகுதிக்கான வேதபாடத்திற்குள் செல்வோம். வாலிபர்களே, சிம்சோனைக் குறித்த வேதாகம சத்தியங்கள் உங்கள் வாழ்க்கையில் எத்தகைய மாற்றங்களைக் கொண்டு வந்துள்ளது? இதனை நீங்கள் வாசிப்பதோடு கூட நிறுத்திவிடாமல் அதனை நீங்கள் இன்னும் ஆழமாகத் தியானிக்கும் போது அது உங்கள் வாழ்க்கைக்கு இன்னும் பிரயோசனம் உள்ளதாக இருக்கும். சிம்சோன் தன் வாழ்க்கையில் கொண்டிருந்த சிறப்பான குணவியல்புகளையும், இகழ்ச்சியான குணவியல்புகளையும் தியானித்து வருகின்றோம். தற்பொழுது அவர் வாழ்வில் காணப்பட்ட பெலவீனமான பகுதிகளை தியானித்து வருகின்றோம். அந்த வகையில் கடந்த இதழ்களில் அவரது வாழ்வில் காணப்பட்ட பெலவீனங்களில் நான்கு பகுதிகளை உங்களுக்கு காண்பித்திருந்தோம். இவ் இதழிலும் அவரது வாழ்வில் காணப்பட்ட ஐந்தாவது தீமையான காரியத்தை குறித்து உங்களுக்கு விளக்கி

காண்பிக்கின்றோம். ஜெபத்தோடும், தாழ்மையான சிந்தனையோடும் வாசிக்கும்படி அன்புடன் வேண்டுகிறோம்.

## **05. காம ஆசையின் மயக்கத்தால் அலட்சியமான வாழ்க்கை வாழ்ந்தார்**

அலட்சியம் என்பது இதற்கு பின்னால் என்ன நிகழ்வு நடக்கும் என்பதை அறிந்திருந்தும் அவற்றைக் குறித்து சற்றும் கவலைப்படாத ஓர் உணர்வே அலட்சியம் ஆகும்.

இது பலவேளைகளில் ஆபத்தான பல அசம்பாவிதங்களையும் விபத்துக்களையும் உண்டாக்கிவிடும். 'ஒரு சாதாரண மனிதன் தான் செய்ய வேண்டியதை செய்யத் தவறுவதை அலட்சியப்போக்கு எனச்சொல்ல முடியும்'.

சிம்சோனது செயல்களில் பெரும்பாலானவைகள் மோகம், காமம், இச்சை போன்ற உடல் ஆசைகளைச் சுற்றியதாகவே காணப்பட்டது. 20 ஆண்டுகள் இஸ்ரவேலை அவர் நியாயம் விசாரித்தாலும் அவ் வேலையை சிறப்பாகச் செய்வதற்கு பதிலாக தனது உடல் ஆசைகளை நிறைவேற்றுவதிலேயே அதிக காலத்தை எடுத்துக் கொண்டார். தான் இப்படிச் செய்வதனால் எப்படிப்பட்ட பின் விளைவுகள் வரும் என்பதை அறிந்திருந்தும் சற்றும் கவலைப்படாமல் அலட்சியப்போக்குடன் தொடர்ந்தும் செயற்பட்டார்.

தான் சொல்கிறவைகளைக் கவனித்து, தன்னிடம் உண்மையான அன்பை வைக்காமல், தன்னைத் தனது எதிரிகளிடம் ஒப்புக் கொடுக்க தெல்லாள் முயற்சிக்கின்றாள் என்பதை எளிதான சில எச்சரிப்புக்கள் மூலம் அவர் அறிந்திருந்தும் 'தெல்லாள் மீது வைத்திருந்த காம ஆசையின் மயக்கத்தால் அலட்சியமான முறையில் செயற்பட்டார்'.

**நியாயாதிபதிகள் 16:4 அதற்குப்பின்பு அவள் சோரேக் ஆற்றங்கரையில் கிருக்கிற தெல்லாள் என்றும் பேருள்ள ஒருக்தியோடே சிறைமாயிருந்தாள்.**

இதுவரை வேறு பெண்களோடு ஆசைகளை அனுபவித்த சிம்சோனின் பார்வை இப்பொழுது தெல்லாள் மீல் விழுந்தது.

திருமணம் செய்து கொள்ளாமலேயே அவளோடு சில காலம் பாவத்தில் வாழ தன்னை விட்டுக்கொடுத்தார்.

பிரியமான சகோதர சகோதரிகளே, உடல் ஆசைகளைத் தீர்ப்பதற்கு தற்கால உலகமானது பல உபாய தந்திரங்களை கண்டுபிடித்துள்ளது. அதுவும் திருமணம் செய்து கொள்ளாமலேயே ஒவ்வொருவரும் தங்கள் தங்கள் ஆசைகளைத் தீர்ப்பதற் கான கேவலமான, வேதாக மத்திற்கு எதிரான உத்தி களை கண்டுபிடித்துள் ளது. எதிர்ப்பாலரை வாட கைக்கு அமர்த்துவதும், பாலியல் ரோபோக்களை நாடுவதும் இதில் உள்ளடங்கும்.

**'தேவன் திருமண பந்தத்தை அசர்வதித்திருக்கிறார்'**



**எபிரேயர் 13:4 விவாகம் யாவருக்குள்ளும் கனமுள்ளதாயும், விவாகமஞ்சும் அசுசிப்பாததாயுமிருப்பதாக; வேசிக்கள்ளரையும் விபசாரக்காரரையும் தேவன் நியாயந்தீர்ப்பார்.**

இவ் வசனத்தை இலகு தமிழ் மொழிபெயர்ப்பு இவ்வாறாக காண்பிக்கிறது;

'திருமணம் எல்லோராலும் மதிக்கப்படவேண்டும், திருமணப்படுக்கை தூய்மையாக காக்கப்படவேண்டும். விபச்சாரத்தில் ஈடுபடுகிறவர்களையும், முறைகேடான பாலுறவில் ஈடுபடுகிறவர்களையும் இறைவன் தண்டிப்பார்'

திருமணம் எல்லோராலும் மதிக்கப்படவேண்டும் என்பதன் பொருள் திருமணங்கள் வெகு ஆடம்பரமாகச் செய்ய வேண்டும் என்பதல்ல. மாறாக 'திருமணப்படுக்கையின் தூய்மையே திருமணத்தின் மதிப்பாகும்'. திருமண உறவுக்கு புறம்பான எவ்வித பாலியல் உறவாக இருந்தாலும் அது திருமணத்தின் மதிப்பை களங்கப்படுத்திவிடும்.

இதனை வாசிக்கின்ற சகோதரனே, சகோதரியே உங்களுக்கு கற்பை தேவன் விலையேறப்பெற்ற ஆசீர்வாதமாகத் தந்திருக்கிறார். அதனை ஒரு போதும் அசுத்தப்படுத்த துணியவேண்டாம். இன்றைய உலகமானது மிக கொடிதான் உலகமாக காணப்படுகிறது.

திருமணம் செய்து கொள்ளாமலேயே வாழ்வது என்பது சர்வசாதாரணமாகப்போய்விட்டது. கீழ்த்தரமான செயற் பாடுகள் இன்றைய நவீன உலகில் நாகரீகமான செயற்பாடுகளாக சாத்தானால் தந்திரமாக மாற்றப்பட்டுள்ளது.

'களவையும் கற்று மற' என இன்றைய உலகம் சொல்கின்றது; ஆனால் 'உன்னையும் சுத்தவானாகக் காத்துக்கொள்' என பரலோகம் சொல்கிறது. எதற்கு நீங்கள் கீழ்ப்படியப் போகிறீர்கள்? யார் சொல்வதை கேட்கப் போகின்றீர்கள்? சிந்தித்துப்பாருங்கள்.

சிம்சோன் கூட தன் வாழ்க்கையில் தேவன் வைத்திருந்த உன்னதமான திட்டங்களை புறந்தள்ளிவிட்டு தனது திருமண மஞ்சத்தை அசுத்தப்படுத்தும் செயற்பாடுகளில் ஈடுபட்டார். குறிப்பாக திருமணம் என்ற பந்தம் இல்லாமலேயே தெலீலாளோடு வாழ்க்கை நடத்தி வந்தார்.

தெலீலாளை அவர் குருட்டுத்தனமாக உயிரைக் கொடுக்கும் அளவுக்கு நேசித்தார் என்பது தான் சொல்ல முடியும். சிம்சோன் தெலீலாள் மேல் மயக்கமாக இருந்தார், தெலீலாளோ பணத்தின் மேல் மயக்கமாக இருந்தாள்.

இதனை சிம்சோன் புரிந்து கொள்ளும்படியான வாய்ப்புக்கள் கிடைத்தது. சிம்சோனின் இரகசியத்தை தெரிந்து கொள்வதில் தெலீலாள் விடாப்பிடியாக இருந்தாள். மாத்திரமல்லாது மூன்று தடவைகள் அவள் சிம்சோனை பெலிஸ்தீனமாக சிக்க வைக்கின்றாள்.

இதனை சிம்சோன் சரியாக நிதானித்து செயற்பட்டிருக்க வேண்டும். பணம் ஒன்றையே மறைவான குறிக்கோளாக வைத்து அவள் செயற்படுவதை சிம்சோன் அறிந்திருந்தும் அவள் மேல் இருந்த காமப்பசியினால் அலட்சியமாக செயற்பட்டார்.

வாலிபர்களே அலட்சியமான வாழ்க்கை வாழாதபடிக்கு எச்சரிக்கையாக இருங்கள்.

தெல்லாள் தனக்கு துரோகம் செய்கிறாள் என்பதை அறிந்த சிம்சோன் அவளது முதல் துரோகத்தின் போதே இரண்டு விடயங்களைச் செய்திருக்க வேண்டும்.

1. தான் மிகப்பெரிய சகதியில் சிக்கியிருக்கிறேன் என்பதை உணர்ந்து, அவளைவிட்டு வெளியே வந்திருக்க வேண்டும்.

அல்லது

2. அவளைத் தண்டித்து திருத்தியிருக்க வேண்டும்.

இவை எதனையுமே சிம்சோன் செய்யாமல் 'எப்போதும் போல உதறிப்போட்டு வெளியே போவேன்' என்று மிக அலட்சியமாக நடந்து கொண்டார்.

மூன்று தடவைகள் தெல்லாளை குறித்து சரியாக அறிந்து கொள்ள சிம்சோனுக்கு வாய்ப்பு கிடைத்தபொழுது தனது உயிருக்கு இவள் தான் ஆபத்தைக் கொண்டு வரப்போகிறாள் என்பதை உணர்ந்து சிம்சோன் அவளைவிட்டு விலகியிருக்க வேண்டும்.

ஆனால் சிம்சோனைப் பாருங்கள்; தனக்கு மூன்று முறை துரோகம் செய்தவளை நம்பி, நான்காவது முறையாக தனது பரம இரகசியங்களையெல்லாம் வெளிப்படுத்தும் அளவிற்கு காமம் சிம்சோனின் அறிவுக்கண்ணை மறைத்து விட்டது.

சீறி வந்த சிங்கத்தை ஆட்டுக் குட்டியைப் போல் கிழித்த சிம்சோன் தனக்குள் எகிறிக்கொண்டிருந்த காம இச்சையை மேற்கொள்ள முடியாததாக காணப்பட்டார்.

மதுரமாகப் பேசி தனக்குள் இருந்த வஞ்சகத்தை தீர்த்துக் கொண்டாள் தெல்லாள்.

இதனை வாசிக்கின்ற அன்பு சகோதர சகோதரிகளே, இன்றும் உங்களை மயக்கும்படியான பல இச்சைகள் உங்களை நோக்கி வந்து கொண்டே இருக்கும். குறிப்பாக இச்சை சம்பந்தப்பட்ட விடயங்களில் நீங்கள் அதனோடு போராடாமல் அதனைவிட்டு ஓடிப்போக வேண்டும் என்றே வேதம் எச்சரிக்கிறது. முகப்புக் கழ்ச்சி செய்து பேசுபவர்களிடம் மயங்கி, தேவையில்லாத விடயங்களைப் பேசாதபடி எச்சரிக்கையாக இருங்கள்.

சிம்சோனின் வாழ்க்கையானது உங்கள் அனைவருக்கும் ஓர் எச்சரிப்பாக காணப்படுகிறது. காம இச்சைகளோ, உலகப் புகழோ, பணமோ, அந்தஸ்தோ வேறு எதுவாக இருந்தாலும் ஆண்டவராகிய இயேசு கிறிஸ்துவின் நீங்கள் வைத்துள்ள அனைல் 2022



அன்பை பிரிக்காதபடி பார்த்துக் கொள்ளுங்கள். ஒவ்வொரு நாளும் உங்களை நிதானித்து ஆராய்ந்து பாருங்கள். ஜெபத்தின் மூலமாகவும், வேதத்தியானத்தின் மூலமாகவும் அவரோடு பேசுங்கள். இயேசுவை மட்டும் நம்புங்கள்.

இவ் இதழோடு சிம்சோனைக் குறித்த பாடங்களை நிறைவுக்கு கொண்டு வருகின்றோம். அடுத்த இதழில் புதிய வேதபாடத்தை தியானிப்போம்.

இறுதியாக காசா பட்டணத்தின் வாசற்கதவுகளை நிலைகளோடும், தாழ்ப்பாள்களோடும் பெயர்த்து சுமார் 60Km தூரம் அதனை தன் தோள்கள் மேல் வைத்து தூக்கிச் செல்லுமளவிற்கு வலிமை பெற்றவனாக சிம்சோன் காணப்பட்டான். பிற்பாடு அதே பட்டணத்தில் கண்கள் குருடாக்கப்பட்ட நிலையில் அடிமையாக, கைதியாக, வேடிக்கை காண்பிப்பவனாக, கேலிப்பொருளாக மாவரைத்துக் கொண்டிருந்தான் சிம்சோன்.

ஏன்? ஏன்? ஏன்? பாவத்தோடு அவன் விளையாட நினைத்தான். இறுதியாக பாவம் அவனை விளையாட்டுப்பொருளாக மாற்றிவிட்டது.

தயவு செய்து பாவத்தோடு விளையாடவேண்டாம்.

அத்தோடு சிம்சோனின் மகுட வாசகம் என்ன என்று நீங்கள் என்னைக் கேட்பீர்களானால் 'எப்போதும் போல உதறிப்போட்டு வெளியே போவேன்' என்று அவர் கூறிய வசனத்தையே சொல்வேன். இது அவரது நெஞ்சமுத்தத்ததைக் குறிக்கின்றது. எப்போதும் வீராப்புடன் இந்த வசனத்தை சொல்லிக் கொண்டே இருப்பார்.

அதே சிம்சோன் இறுதியில் சொல்லும் மகுட வாசகம் என்ன? 'கர்த்தராகிய ஆண்டவரே என்னை நினைத்தருளும், தேவனே என்னைப் பெலப்படுத்தும்'


அந்த நிலையில் இருந்து இந்த நிலைக்கு இறங்கி வந்தார்.

உண்மையாக மனந்திரும்புகிறவர்களை தேவன் ஏற்றுக்கொண்டு, அவர்களை நேசித்து, அவர்கள் ஜெபத்திற்கு பதில் கொடுக்கிறார் என்பதை சிம்சோனின் வரலாற்றில் இருந்து கண்டு கொள்கிறோம்.

மனந்திரும்பி தேவனை நேசிப்பார்கள். அவர் தனது ஜீவனை சிலுவையிலே உங்களுக்காக தந்தார். அவரது அன்பு இன்னும் உங்களை அழைக்கிறது.

'இயேசுவிடம் ஓடி வாருங்கள்'

இதுவரை சிம்சோனின் வேதபாடங்களை தியானித்து உங்கள் நன்மைக்காக அதனை பகிர்ந்து கொள்ள உதவி செய்த தேவாதி தேவனைத் துதிக்கிறேன்.



# என்னை அறிவது எப்படி?

A.W.டோஸர் (1897-1963)

**மனிதர்** நடுவில் நிலவும் பயமும் நிச்சயமின்மையுமே அவர்களது உண்மையான உள்ளான நிலையை மற்றவர்களுக்கும் தங்களுக்குமே மறைக்க முயலுகின்றன.

ஏறத்தாழ மனிதர் அனைவருமே பிறப்பு முதல் மாங்கலான ஒரு திரையின் பின்னரே ஒளிந்து வாழ்கின்றனர். இக்கட்டான சூழல்களில் அவ்வப்போது வெளிவந்தாலும் விரைவில் உள்ளே சென்று தங்களை மறைத்துக் கொள்வர். இதனால் மற்றவர்களையும் நமக்குத் தெரியாது; நம்மையும் நமக்குத் தெரியாது என்ற சோகமே நமது கதையாகிவிடுகிறது. கடவுளை முழு இருதயத்தோடும் பின்பற்ற வேண்டுமானால் நம்மை நாமே அறிந்து கொள்வது இன்றியமையாதது; அது நமது தலையாய கடமையுமாகும். அதற்குத் தேவையான எதையும் செய்ய நாம் தயங்கக்கூடாது. மார்க்கவுலகின் துக்ககரமான காரியம் என்னவெனில் நாம் எவ்வளவு நல்லவர்கள் என்றுதான் நாம் நம்மைக் குறித்து நினைத்துக் கொண்டிருப்பதே. இதனால் முன்னேறுவதற்கு விருப்பமோ வழியோ இல்லாது போகிறது. **தனக்கு வியாதியிருக்கிறது என உணருபவன் தானே மருத்துவரிடம் செல்வானா?**

தூயாவியானவரும் திருமறையும் மட்டுமே நமது உண்மையான ஆன்மீக நிலையை வெளிக்காட்ட முடியும். நமது இருதயத்தைக் குறித்த முடிவான தீர்ப்பு கடவுளுடையதே. ஒரு விதத்தில் சொன்னால், **நாம் ஒருவரையொருவர் நியாயநீர்க்கக்கூடாது (மத்தேயு 7:1-5); அப்படியே நம்மையும் நாமே நியாயநீர்த்துவிடக்கூடாது (1கொரிந்தியர் 4:3).** முடிவான சரியான தீர்ப்பை வழங்கக்கூடியவர் தீப்பொறி போன்ற கண்கள் கொண்டு அவற்றின் மூலம் மனிதரின் செயல்களையும் சிந்தைகளையும் ஊடுருவிப் பார்க்கக்கூடிய இறைவனே. கடைசி வார்த்தை சொல்வது அவர்தான் என்பதில் எனக்குத் திருப்தி.

ஆனாலும் நாம் நம்மை நாமே ஆராய்ந்து பார்த்து ஆவன செய்ய வேண்டிய பயிற்சியும் உண்டு **(1கொரிந்தியர் 11:31-32)**. நமது இவ்வித ஆராய்ச்சி முழுக்க முழுக்க சரியானதாயிருக்குமென சொல்ல முடியாவிட்டாலும், இவ்விதப் பயிற்சியை மேற்கொள்ளும்போது பரிசுத்த ஆவியானவர் நமது வாழ்க்கையில் காரியங்களைச் சீர்ப்படுத்துவதற்கு இது ஒரு வாய்ப்பாக அமைகின்றதன்றோ?



கடவுளை முழு இருதயத்தோடும் பின்பற்ற வேண்டுமானால் நம்மை நாமே அறிந்து கொள்வது இன்றியமையாதது; அது நமது தலையாய கடமையுமாகும். அதற்குத் தேவையான எதையும் செய்ய நாம் தயங்கக்கூடாது. மார்க்கவலகின் துக்ககரமான காரியம் என்னவெனில் நாம் எவ்வளவு நல்லவர்கள் என்றுதான் நாம் நம்மைக் குறித்து நினைத்துக் கொண்டிருப்பதே. இதனால் முன்னேறுவதற்கு விருப்பமோ வழியோ இல்லாது போகிறது.

கடவுளுக்கு நம்மை ஏற்கனவே நன்கு தெரியும் (சங்கீதம் 139:1-6). அவர் நம்மை அறிந்தவாறு நாம் நம்மை அறிந்து கொள்ள வேண்டுமென்பதே காரியம். இதற்கான சில கேள்விகளை நான் இங்கு தருகிறேன். இது சற்று கசப்பாயிருக்கலாம்; ஆனால் முடிவில் அது மதுரமாகும்.

### 1. எதை அதிகம் விரும்புகிறோம்?

இருதயத்தை அமைதிப்படுத்தி, நமது எண்ணங்களை நினைவிற்குக் கொண்டு வந்து, எதைத்தான் நாம் அதிகம் விரும்புகிறோமென்று கண்டுபிடிப்போம். 'வேறெதையும்விட இவ்வுலகில் நான் எதை விரும்புவேன்?' எனக்கேட்டுப் புரள்கள். வழக்கமான பதில் வேண்டாம். தலைதூக்கி நிற்கும் விருப்பம் எதுவென்று கண்டுபிடித்துவிட்டால் உங்களை உங்களுக்குச் சீக்கிரம் தெரிந்துவிடும்.

### 2. எதை அதிகம் நினைக்கிறோம்?

வாழ்க்கையின் தேவைகள் அநேகக் காரியங்களைக் கட்டாயமாய் நம்மை நினைக்க வைக்கின்றன. ஆனால் உந்துதலையின்மையால் நாமாக எதை நினைக்கிறோமென்பதுதான் பரிசோதனை. நமது இருதயத்தின் இரகசிய விருப்பங்களைச் சுற்றியே நமது எண்ணங்கள் வட்டமிடும்; அவையே நம்மை நமக்குக் காட்டும். 'உங்கள் பொக்கிஷம் எங்கேயோ, அங்கேதான் உங்கள் இருதயமும்!'

### 3. எவ்விதம் பணத்தைச் செலவழிக்கிறோம்?

கட்டாயமாய்ச் செலவழிக்க வேண்டிய காரியங்களைக் குறித்துப் பேசவேண்டியதில்லை. வரி கட்டித்தான் ஆகவேண்டும்; குடும்பத்தின் அடிப்படைத் தேவைகளைக் கவனிக்கத்தான் வேண்டும். இவையெல்லாம் கடமைகள். ஆனால் எப்படிவேண்டுமானாலும் செலவழிப்பதற்காய் நம்மிடம் மிஞ்சும் பணத்தை நாம் எப்படிச் செலவழிக்கிறோம் என்பது தான் நம்மைப் படம் பிடித்துக்காட்டும்.

### 4. எவ்விதம் ஓய்வு நேரத்தைச் செலவழிக்கிறோம்?

நேரமில்லை என்பதுதான் எவருக்கும் பிரச்சினை என்றாலும் எல்லாருக்கும் ஓய்வு நேரம் இருக்கத்தான் செய்கிறது. அதை நாம் எப்படிச் செலவழிக்கிறோம் என்பது தான் காரியம். பலர் அதைத் தொலைக்காட்சிப் பெட்டிக்கு முன்னாலும், தரக்குறைவான பத்திரிகைகள் வாசிப்பதிலும், அரட்டையடித்துக் கொண்டிருப்பதிலும் செலவிடுகின்றனர். எனது நேரத்தை நான் செலவழிக்கும் விதம் எனது உண்மையான நிலையைக்காட்டும்.

சிரிப்பது தவறு என்று தெய்வீக ஞானம் படைத்தவன் எவனும் சொல்லமாட்டான். நகைச்சுவையில்லாத சமுதாயம் உட்பில்லாப் பண்பம் போல. நிதானமான நகைச்சுவையில்லையேல் வாழ்க்கையே வெறுத்துப்போகும். எனவே சிரிக்கிறோமா சிரிக்காதிருக்கிறோமா என்பது காரியமல்ல, எதைப் பார்த்துச் சிரிக்கிறோமென்பது சிந்திக்கவேண்டியது. சில காரியங்களை நகைச்சுவைக்குள் கொண்டுவரவே கூடாது.

## 5. எவரது தோழமையை நாடுகிறேன்?

தன்னைப் போன்ற மக்களிடத்திற்கே ஒரு மனிதன் ஈர்க்கப்படுவான் என்பது வெளிப்படை. அப்போஸ்தலர் விடுதலை செய்யப்பட்ட போது தங்களைச் சேர்ந்தவர்களிடம் தானே சென்றார்களா? (அப்போஸ்தலர் 4:23). நாம் எங்கு வேண்டுமானாலும் செல்லலாம் என்றிருக்கும் போது எங்கு செல்லுகிறோம் என்பது நம்மை யாரென்று சொல்லும்.

## 6. எவரை, எதை அதிகம் இரசிக்கிறோம்?

வெளிப்படையாப்த தெரியாவிடாலும், அநேக விசுவாசிகளுக்கு உலகிலுள்ள மற்றவர்களைப் போலவே பலவித ஆசைகளிருக்கத்தான் செய்கிறது என்பதே எனது கணிப்பு. வெளியே சொல்லாத நமது இரசிப்புகளை வைத்து நாம் யார் என்று கணித்துவிடலாம். இஸ்ரவேல் மக்கள் அடிக்கடி தங்களைச் சுற்றியுள்ள புறவினத்தாரின் காரியங்களால் கவரப்பட்டு முடிவில் தங்களுக்கே உரித்தான உடன்படிக்கைகள், வாக்குத்தத்தங்கள், திருச்சட்டங்கள் ஆகியவற்றை மறந்தனர். இஸ்ரவேலரைக் குற்றஞ்சாட்டுவதை நிறுத்தி நம்மையே பரிசோதித்துப் பார்ப்போம்.

## 7. எதைப் பார்த்துச் சிரிக்கிறோம்?

சிரிப்பது தவறு என்று தெய்வீக ஞானம் படைத்தவன் எவனும் சொல்ல மாட்டான். நகைச்சுவையில்லாத சமுதாயம் உட்பில்லாப் பண்பம் போல. நிதானமான நகைச்சுவையில்லையேல் வாழ்க்கையே வெறுத்துப்போகும். எனவே சிரிக்கிறோமா சிரிக்காதிருக்கிறோமா என்பது காரியமல்ல, எதைப் பார்த்துச் சிரிக்கிறோமென்பது சிந்திக்கவேண்டியது. சில காரியங்களை நகைச்சுவைக்குள் கொண்டுவரவே கூடாது. எடுத்துக்காட்டாக, பிறப்பையோ, இறப்பையோ, அன்பையோ எவரும் கேலிபண்ண முடியுமா? அப்படியே திருமறையைக் குறித்தும், திருச்சபையைக் குறித்தும் ஜெபம், மனவேதனை, துயரம் போன்றவை குறித்தும் அபிஷேகம் பெற்ற கிறிஸ்தவன் கண்ணியமாகவே பேசுவான். அவ்விதமே தேவ பிரசன்னத்தை உணர்ந்து அனுபவிப்பவன் கடவுள் பெயரில் சிரிப்பு காட்டமாட்டான்.

இவையெல்லாம் ஒரு சில பரிசோதனைகளே. ஞானமுள்ள கிறிஸ்தவன் மற்றவைகளையும் சேர்த்துக் கொள்வான்.

(நுன்றி - பிளசிங் மாத இதழ் 2022 செப்டம்பர்)



# நடவாதே, நில்லாதே, உட்காராதே!

□ திருமதி. J.பிலிப்

2022ஆம் ஆண்டின் இறுதி அனலின் பெண்கள் பக்கத்தில் உங்களை சந்திப்பதில் மகிழ்ச்சி. தேவனுடைய கிருபையால் இவ் ஆண்டை நாம் கூடக் தேவன்கிருபையளித்தார். அவருக்கே துதி, கனம், மகிமை உண்டாவதாக.

நடவாதே, நில்லாதே, உட்காராதே இம் மூன்று காரியங்களையும் நம்முடைய கால்களினால் நாம் செய்வதுண்டு. அதனால் தான் சங்கீதம் 119:105 உம்முடைய வசனம் என் கால்களுக்கு தீபமும் என் பாதைக்கு வெளிச்சமுமாயிருக்கிறது.

1. நடவாதே - யாருடன் நடக்க கூடாது? துன்மார்க்கருடைய ஆலோசனையடி நடக்கக் கூடாது.
2. நில்லாதே - பாவிக்குடைய வழியில் நில்லாதே
3. உட்காராதே - பரியாசக்காரர் உட்காரும் கிடத்தில் உட்காராதே

## 1. துன்மார்க்கருடைய ஆலோசனைப்படி நடவாமலும்

சங்கீதம் 1:1-2 (1.) துன்மார்க்கருடைய ஆலோசனையில் நடவாமலும், பாவிக்குடைய வழியில் நில்லாமலும், பரியாசக்காரர் உட்காரும் கிடத்தில் உட்காராமலும், 2. கர்த்தருடைய வேதத்தில் பிரியமாயிருந்து, கிரவும் பகலும்



அவருடைய வேதத்தில் தியான மாயிருக்கிற மனுஷன் பாக்கிய வான்.

இன்று ஆலோசனை கொடுப்பவர்கள் பலர் உண்டு. நாமும் கூட ஆலோசனை கொடுப்பவர்களாக இருக்கலாம். நாம் கொடுக்கும் ஆலோசனை எப்படி? 11நாளாகமம் 22:3 துன்மார்க்கமாய் நடக்க, அவனுடைய தாய் அவனுக்கு ஆலோசனைக் காரியாயிருந்தான். தேவ பயமற்ற ஒரு தாய்தான் தன் பிள்ளை துன்மார்க்கமாய் நடப்பதற்கு ஆலோசனைக்காரி

யாய் இருந்தாள். தாயின் ஆலோசனை நிமித்தம் மகன் கர்த்தரின் பார்வைக்கு பொல்லாப்பானதை செய்தான். பொல்லாப்பு செய்ததின் நிமித்தம் அரசாளுகிறதற்கு பெலன் கொள்ளத்தக்க ஒருவரும் அகசியாவின் குடும்பத்தில் இல்லாமல் போய்விட்டார்கள்.

ஒரு தாயின் துன்மார்க்க ஆலோசனை நிமித்தம் பொல்லாங்கு செய்தபடியால் அவன் தன்னுடைய இராஜ்யத்தையே இழந்தான்.

## 02. பாவிக்குடைய வழியில் நில்லாமலும்

லோத்துவைதேவன் அழைத்துச் சென்றோமை அழிக்க முன்பதாக அவர்களுக்கு ஒரு கட்டளை கொடுக்கிறார். ஆதியாகமம் 19:17 அவர்களை வெளியே கொண்டுபோய் விட்டபின்பு, அவர்: உன் ஸீவன் தப்ப ஒழிப்போ, பின்னிட்டுப் பாராதே; கிந்தச் சமூகியில் எங்கும் நில்லாதே; நீ அழியாதபடிக்கு மறைக்கு ஒழிப்போ என்றார்.

ஆனால் லோத்தின் மனைவி என்ன செய்தாள்? பின்னிட்டுப்பார்த்து உப்புத்தூண் ஆனாள். அவள் எதைப்பார்த்தாள்; தாங்கள் குடியிருந்த நல்ல தேசம் - பாவம் நிறைந்த தேசத்தைவிட்டு வெளியே வர விருப்பம் இல்லாத லோத்தின் மனைவிதேவ கட்டளையை மீறினாள். பாவிக்குடைய வழியில் நிற்பதற்கு விரும்பி, திரும்பிப் பார்த்தாள்; உப்புத்தூண் ஆனாள். இதனால் தான் சங்கீதம் 1:1 பாவிக்குடைய வழியில் நில்லாமலும், என வேதம் எமக்கு எச்சரிக்கிறது.

## 03. பரியாசக்காரர் உட்காரும் இடத்தில் உட்காராதே

தேவனைப் பரியாசம் பண்ணுகிறவர்கள் உட்காரும் இடத்தில் உட்காரச் கூடாது.

யோபு 2:9 அப்பொழுது அவன் மனைவி அவனைப் பார்த்து: நீர் கின்கும் உம்முடைய

உத்தமத்தில் உறுதியாய் நிற்கிறோ? தேவனைத் தூஷித்து ஸீவனை விடும் என்றாள்.

தேவனை பரியாசம் செய்தாள் யோபுவின் மனைவி. ஆனால் யோபு அவளைப் பார்த்து பயித்தியக்காரி பேசுகிறது போல பேசுகிறாய், தேவன் கையிலே நன்மையைப் பெற்ற நாம் தீமையையும் பெற வேண்டாமோ என்றார். இவை எல்லாவற்றிலும் யோபு தன் உதடுகளினால் பாவம் செய்ய வில்லை. தேவனை பரியாசம் செய்ய இடங்கொடுக்கவில்லை.

நடவாதே, நில்லாதே, உட்காராதே என்ற எச்சரிப்பின் வார்த்தைகளைப் பார்த்தோம்.

1. துன்மார்க்கமாய் நடக்க தாய் கொடுத்த ஆலோசனையின் நிமித்தம் மகன் அரசாட்சியை இழந்தான்.

2. பாவிக்குடைய வழியில் நின்ற லோத்தின் மனைவி உப்புத்தூண் ஆனாள்.

3. யோபுவின் மனைவி தேவனை தூசித்து பரியாசம் செய்தாள். பரியாசத்திற்கு இடங்கொடுக்காத யோபுவின் முன்நிலையைப் பார்க்கிலும் அவன் பின் நிலைமையை கர்த்தர் ஆசீர்வதித்தார்.

சகோதரிகளே இவ்வாண்டில் நீங்கள் கேட்ட துன்மார்க்கமான ஆலோசனைகள், நீங்கள் பாவிக்குடைய



வழியில் நின்ற நேரங்கள், நீங்கள் பரியாசம் செய்த இடத்தில் உட்கார்ந்த நாட்கள் இவைகளை சற்று தேவனுக்கு முன்பாக அமர்ந்து சிந்தித்துப் பாருங்கள். கர்த்தருடன் ஒப்புரவாகுங்கள். அப்போது தேவனுடைய ஆசீர்வாதத்தைப் பெற்றுக் கொள்வீர்கள்.

சங்கீதம் 32:8 நான் உனக்குப் போதித்து, நீ நடக்க வேண்டிய வழியை உனக்குக் காட்டுவேன்; உன்மேல் என் கண்ணை வைத்து, உனக்கு ஆலோசனை சொல்லுவேன்.

## குறுக்கெழுத்துப் போட்டி - 109

### சரியான பதில்கள்

#### இடமிருந்து வலமாக

02. யாக்கோபு - ஆதி 37:33
03. அப்சலோம் - 1சாமு 18:18
05. போதகம் - நீதி 13:14
08. கோசேன் - யாத்தி 9:26
12. சவுல் - 1சாமு 10:24
13. பாரேன் - மத்தேயு 1:3
14. இஸ்போசேத் - 1சாமு 4:12

#### வலமிருந்து இடமாக

04. காத்திரு - நீதி 20:22
07. பெனாயா - 1நாளா 11:22
09. தாவீது - 1சாமு 2:11
15. யோவாப் - 1இராஜா 2:28

#### மேலிருந்து கீழாக

01. பாலாக் - என் 22:6
03. அந்தியோகியா - அப்போஸ் 11:26
07. பெக்கா - 1நாளா 28:6
10. யோசபாத் - 1நாளா 18:4
11. போவாஸ் - ரூத் 4:9

#### கீழிருந்து மேலாக

06. யோசேபான் - 1இராஜா 11:2
07. பெத்தானியா - மாற்கு 11:12
14. இலக்கியா - எரேமியா 1:1
15. யோனத்தான் - 1சாமு 14:43

## இந்த நொடியை அவிழுங்கள் பார்க்கலாம்!

நான் ஒரு சர்ப்பம். ஆனால் என்னில் விஷமில்லை. காட்டிலோ புற்றிலோ நான் இருந்ததில்லை. அனேகர் என்னைக் கண்டிருக்கிறார்கள். ஆனால் நான் யாருக்கும் ஒரு உபத்திரவமும் செய்யவில்லை. பாம்புகளின் கூட்டத்தில் எனக்கு பெரிய மதிப்பு இல்லா விட்டாலும், எல்லாரிலும் உயர்ந்த மதிப்பு எனக்கு உண்டு. பாம்புக்கு இருக்கிற வினாவோ, ஏவாளை வஞ்சித்த வஞ்சகமோ என்னில் இல்லை. என்முலம் அனேகர் நன்மை பெற்றிருக்கிறார்கள். யாதொரு திவ்விய சக்தியும் எனக்கில்லை. ஆனாலும் அனேகர் எனக்குத் தூபம் காட்டி வணங்கி ஆராதனை செய்தார்கள். யோசவாவின் காலம் முதல் தாவீது ராஜாவின் காலம் வரையுள்ள பல தீர்க்கதரிசிகளின் காலம்வரை நான் இருந்தாலும் என்னில் யாதொரு வளர்ச்சியோ மாறுதலோ ஏற்படவில்லை. ஒரு ராஜசிங்கம் என்னை அன்று தகர்த்துப் போடாதிருந்தால் நான் இப்போதும் இருந்திருப்பேன். புதிய ஏற்பாட்டில் என் மேன்மையைக் குறித்து இயேசுவானவரே புகழ்ந்து பேசியிருக்கிறார். நான் யாரென்று சொல்லுங்கள்?

இதற்கான விடையையும் எழுதி அனுப்பி பாராட்டைப் பெற்றுக் கொள்ளுங்கள்.

# நன்றி அற்ற பிச்சைக்காரன்



□ ஜசிந்தா அக்கா

அழகான குளிர்ச்சியான காலை நேரம். கதிரவன் எழும்பும் முன்னே கடற்கரையோரத்தில் மீன் பிடிக்கும் காட்சி.... எத்தனை மகிழ்ச்சி. வீதியிலே விரைந்து செல்லும் வேலையாட்களும் - பரபரப்பாய் செல்லும் பாடசாலை மாணவர்களின் மனம் நிறைந்த பேச்சுக்களும்.. மனதைக் கொள்ளை கொண்டு போகையில் 'அம்மா.... ஐயா..... பிச்சை.... போடுங்க.... இம்..... யாரும் கவனிக்கிறாங்களில்லையே....!' என்ற ஒரு துக்கமான சத்தம் கேட்டது.



அந்தக் கடற்கரை வீதியால் நடைப்பயிற்சி செய்யும் ஒருவர் நடந்து வந்தார். அவர் காதிலே 'யாரும் கவனிக்கிறாங்களில்லையே...' என்ற சத்தம் கேட்டது. உடனே சற்று நின்றார், உற்றுப்பார்த்தார். அவனது குரல் அவரை அதிகமாய் துக்கப்படுத்தியது. அவனது பரிதாபமான கோலத்தைப் பார்த்து அவனுக்காகப் பரிதாபப்பட்டார்.

சற்றும் தாமதிக்காமல் தனது காற்சட்டைப் பொக்கற்றுக்குள் இருந்த பணத்தை வெளியே எடுத்தார். அதை நன்றாகக் கவனித்தார். அதில் நூறு ரூபா தாள்களாக ஏழு தாள்கள் இருந்தன. பரிதாபப்பட்டு மனதுருகிய அவர் அறுநூறு ரூபாவை அவனுக்கு கொடுத்துவிட்டு நூறு ரூபாய் தாளை மாத்திரம் தனது காற்சட்டை பொக்கற்றில் வைத்துக் கொண்டு மீண்டும் நடக்கத் தொடங்கினார்.

உதவியைப் பெற்றுக்கொண்ட பிச்சைக்காரன் அவருக்குப் பின்னாகச் சென்று அவரது தலையில் நன்றாக அடித்துக் காயப்படுத்தி அவரிடத்தில் இருந்த



நூறு ரூபா தாளையும் எடுத்துக் கொண்டு ஓடிவிட்டான். 'நன்றியறிதல் உள்ளவர்களாய் இருங்கள் என்று இயேசு சொல்கிறார்' ஆனால் இவனோ நன்றி கெட்டவனாய் நடந்து கொண்டான்.

இந்த நன்றி கெட்ட பொல்லாத பிச்சைக்காரன் யார் தெரியுமா? இயேசு சுவாமியின் பிள்ளைகள் தான். அவர் நமக்கு ஏழு நாட்களைக் கொடுத்திருக்கிறார். 'ஆறு நாட்களும் உனக்கு, ஒரு நாள் எனக்கு' என்கிறார். ஆனால் இயேசு சுவாமியின் பிள்ளைகள் அந்த ஒரு நாளையும் திருடிக் கொள்கிறார்களே, திருட்டுத்தன்மை இயேசுவை அடித்துக் காயப்படுத்திவிடுகிறது. ஞாயிற்றுக் கிழமை இயேசு சுவாமிக்கு உரியது. ஆகவே இயேசுப்பாவின் செல்லப்பிள்ளை களே நீங்கள் சாட்டுப்போக்குச் சொல்லாமல் ஒவ்வொரு ஞாயிற்றுக் கிழமையும் நேரம் பிந்தாமல் ஞாயிறு பாடசாலைக்கும், ஞாயிறு ஆராதனைக்கும் செல்ல வேண்டும். அப்பொழுது விசேஷித்த ஆசீர்வாதங்களைப் பெற்றுக் கொள்வீர்கள்.

**யாத்திராகமம் 20:8 ஓய்வுநாளைப் பரிசுத்தமாய் ஆசரிக்க நிகளப்பாயாக.**

## குறுக்கெழுத்துப் போட்டி - 109, வீணா விடை - III

### சரியான விடை எழுதியவர்கள்

#### திருநெல்வேலி

01. ரி.ரெரோமி
02. பி.சாரங்கா
03. இ.கெற்சியா +
04. எ.செந்தூரன்
05. எஸ்.நிதர்சினி
06. என்.செல்வன்

#### பள்ளிக்குபா

07. இ.லக்சிகா

#### வடகாடு

08. ச.எஸ்தர்
09. ச.எப்சியா
10. பா.மாரா

#### வேரவில்

11. அ.அபிஷாலினி

#### அளவெட்டி

12. கு.நித்தியா +

#### காரைநகர்

13. நா.கிறிஸ்தீனா
14. நா.கிறிஸ்தீன்
15. நா.கிருஷ்ணன்
16. பா.அனுசியா
17. க.தனு
18. பா.அனுகரன்
19. வி.அனுராதா
20. ர.றனித்தா
21. ர.தர்சிகா
22. நா.சிவபாக்கியம்
23. அ.எஸ்தர்
24. அ.கிருசாந்தன்
25. த.சாருயன்
26. அ.தெபோரா

#### பாண்டவெட்டை

27. மு.ஜெசிந்தா
28. யோ.யஸ்மியா +
29. சி.சிவனேஸ்வரன்
30. குளோரியா

#### தர்மபுரம்

31. பி.கலைச்சுடர்
32. வ.வசிகனா
33. உ.ஜெருஷா ஜெனியர்
34. சி.வளவன்
35. எஸ்.அன்பன்
36. உ.யாபேஸ் \*
37. ஜா.ஜோன்வெஸ்லி \*
38. ஜா.ஜொலிற்றா வில்மா \*
39. த.சுஜீனா
40. பி.புகழ்நிளா \*

#### கிளிநொச்சி

41. அ.மேனுவா


#### அனலைதீவு

42. ச.டிஸ்கனா

#### உடுவில்

43. விஜிதா +

\* வீணாவிடை மட்டும் சரியாய் எழுதியோர்  
+ குறுக்கெழுத்துப்போட்டி மட்டும் சரியாய் எழுதியோர்  
கிரண்டும் சரியாய் எழுதியோர்



**ஜார்ஜ் விசார்ட்**

**1513 - 1548**

**மனம் துற வேண்டாம்**

16ஆம் நூற்றாண்டு. ஸ்கட்லாந்து நாட்டில் டண்டை என்னும் இடத்தில் மரணத்திற்கேதுவான பிளேக் நோய் தொற்றிக் கொண்டது. மரண ஓலம் பெரும் சோகத்தை ஏற்படுத்தி மனிதர்களைக் கலங்கச் செய்தது.

அவர்கள் மரிக்கும் முன் இயேசு கிறிஸ்து தரும் பாவமன்னிப்பைப் பெற வேண்டாமா? அவர்களும் பரலோகம் செல்ல வேண்டுமல்லவா? பிரபல நற்செய்தியாளரான ஜார்ஜ் விசார்ட் இக்கேள்விகளால் மனம் உடைந்தார். டண்டை பகுதிக்கு விரைந்து சென்றார். மரணத்தருவாயிலிருந்த மக்களின் பாவம் நீங்கச் செய்ய மன்றாடி ஜெபித்தார். மன்னிப்பைப் பெற்றுத் தந்தார். மகிழ்ச்சியான மரணங்கள் அங்கு நடந்தன. பலர் அற்புத சுகங்களையும் பெற்றனர்.

ஜார்ஜ் விசார்ட்டின் சிறந்த பிரசங்கங்களைப் பொறுத்துக் கொள்ள முடியாத சில மக்கள் அவரை வெறுத்தனர். எனவே அவர்கள் அவரை கொல்லவும் திட்டமிட்டனர். மான்ட்ரோஸ் என்ற இடத்தில் அவரைக் கொல்லுவதற்காக சுமார் 60 எதிரிகள் ஒளிந்திருந்தனர். ஆனால் ஆவியானவர் அவர்களின் திட்டத்தை அபத்தமாக்கினார். ஜார்ஜ் விசார்ட் கடவுள் தன்னைக் காப்பாற்றிய விதங்களை எண்ணி மகிழ்ச்சியுற்றார்.

ஆயினும் ஜார்ஜ் விசார்ட் மீது 18 குற்றங்கள் சுமத்தப்பட்டுச் சிறைபிடிக்கப்பட்டார். கிறிஸ்துவை மறுதலிக்குமாறு பலமுறை வற்புறுத்தப்பட்டார்.




ஆனால் எவ்வித கொடுமைகளைக் கண்டும் அவர் மனம் தளரவில்லை. இறுதியாக அவரைத் தூக்கிலிட்டுக் கொல்லும் முடிவுக்கு வந்தனர். கந்தகத்தூள் நிரம்பிய பாரமான பல பைகளை அவர் மீது கட்டினர். பாரம் தாங்க முடியாமல் அவரது முழங்கால்கள் முடங்கின. இயேசுவை நோக்கி சத்தமிட்டுக் கூப்பிட்டு, எதிராளிகளை மன்னிக்கும்படி வேண்டினார். சற்று நேரத்தில் அவரை தீயிலிட்டு எரிக்கும் போதே தூக்கிலும் தொங்கவிட்டார்கள். அவரது ஆவியோ மகிழ்ச்சியான இடம் நோக்கி விரைந்தது.

**அன்பரே! கிறிஸ்துவுக்காக கிரத்த சாட்சியாக மரிக்கவும் உழைக்கவும் முன்வருவீரா?**

வாழ்விலிருந்து வாழ்வுக்கு: தூய ஆவியானவர் உன் ஆன்மாவை நெருப்பிலிட்டு, வடிவமைத்து, மெருகேற்றும் போது நீ அமர்ந்திரு. — லாரன்ஸ்

**நன்றி: “மனிதர்களைத் தேடிய மாமனிதர்கள்” ரிப்ரவரி 25**



**கிளாடிஸ் அயில்வார்டு**

**1902 -1970**

**தேவனுக்கு நீ தேவை**

ஆண்டவருக்கென்று ஊழியம் செய்ய பவர் ஆசைப்படுகின்றனர். ஆனால் முயற்சி எடுப்பதில்லை. சோம்பேறிகளை ஆண்டவர் விரும்புவதில்லை. முயற்சி செய்பவர்களைத் தான் தேவன் நேசிக்கிறார். அவர்கள் முயற்சிகளையும் அங்கீகரிக்கிறார்.

1932ஆம் ஆண்டு இங்கிலாந்திலிருந்து சீனா சென்றடைவதற்குள் எத்தனையோ தடைகள், வழியிலே ஏமாற்றங்கள், அத்தனையையும் தாண்டி, எதிர்நீச்சல் போட்டு வெற்றியுடன் சீனா வந்தடைந்தார் கிளாடிஸ்.

திருமதி. லாங்சன் அவர்கள் உதவியுடன், தன் பணியைத் தொடர ஆரம்பித்தார். சீன மொழியை கடினப்பட்டுப் படித்து முடித்தார். சீன மக்களுக்குப் புரியும் வண்ணம் செய்திகளைக் கதைபோல் கூறி, கிறிஸ்துவை அவர்கள் உள்ளத்தில் ஜொலிக்கச் செய்தார்.

ஆண்டவர் புதிய வாசல்களைத் திறப்பவர். ஆம்! கிளாடிஸ் பணிபுரிவதற்கு ஓர் பதவி அரசாங்கத்திடமிருந்து தேடி வந்தது. அந்நாட்டில்

பெண்களுக்குச் சிறிய கால்கள் தான் மதிப்பு என்ற எண்ணத்தில் பெண்களின் பாதங்கள் வலுக்கப்பாயமாகக் கட்டப்பட்டன. இதனை நீக்கும் பணியில் 'பெண் பாதப் பரிசோதகர்' என்ற பொறுப்பில் கிளாடிஸ் அம்மையார் வீடு வீடாகச் சென்று சுவிசேஷம் அறிவித்தார். ஆயிரக்கணக்கான மக்கள் சுவிசேஷத்தை ஏற்றுக் கொண்டனர்.

சிறுவர் விடுதிகள், பெண்கள் விடுதிகள் மற்றும் அனாதை இல்லங்களில் அம்மையார் செய்த பணி அளவற்றது. அனேக குழந்தைகள் இவரால் சிறப்பான வாழ்வு பெற்றனர்.

ஜப்பானியர் சீனாவைத் தாக்கிய போது சிறப்பான பணி செய்து ஆயிரக்கணக்கான குழந்தைகளை பாதுகாப்பான இடத்திற்கு வழி நடத்தினார்.

'இங்கிலாந்தின் சிட்டுக்குருவி' என்றழைக்கப்படும் இவர் பிப்ரவரி 24, 1902இல் பிறந்தார். அவர் பணி பூமியில் இன்றும் தொடர்கின்றது. நித்தியத்தில் ஜொலிக்கின்றது.

**அன்பேரே! கிறிஸ்துவுக்குள் நீங்கள் செயல்பட வேண்டுமென்று அறிவீர்களா?**

வாழ்விலிருந்து வாழ்வுக்கு: கிறிஸ்துவின் சிறந்த பண்புள்ள விநோத மனிதனாயிரு. மக்கள் உன்னைப் பற்றி யாது கூறினும் கூறட்டும். — டி.எல்.மூடி

**நன்றி: “மனிதர்களைத் தேடிய மாமனிதர்கள்” பிப்ரவரி 24**

**அன்பின் வாசகர்களுக்கு!**

இவ் வருடம் முழுவதும் அனல் சஞ்சிகை உங்கள் ஒவ்வொருவருக்கும் ஆசீர்வாதமாக இருந்திருக்கும் என்று விசுவாசிக்கின்றோம். எதிர்வரும் வருடத்திலும் தடையின்றி உங்கள் சஞ்சிகையைப் பெற்றுக் கொள்ள உங்கள் சந்தாக்களை புதுப்பித்துக் கொள்ளுவதுடன் புதியவர்களுக்கும் இதை அறிமுகப்படுத்திக் கொள்ளுங்கள். மேலும் தற்போது ஏற்பட்டுள்ள அச்சிடல் மற்றும் அஞ்சல் கட்டண உயர்வை கருத்திற் கொண்டு 01.01.2023 முதல் சந்தாப்பணங்களில் மாற்றங்கள் செய்யப்பட்டுள்ளது. கட்டண விபரங்களை சந்தா விபரப்பகுதியில் பார்வையிடுங்கள்.

அனல் 2022 டிரட்டாதி - ஜப்பீசி மாதங்களில் கேட்கப்பட்ட நொடிக்கான விலை:

**விலைக்கிரயம் ரூபா 144500.00, மிருக ஜீவன்கள் 580.**

(ஆதியாகமம் 32:14-15)





**உன்மீக  
வருது**



□ போதகர் வேதநாயகம் மகராஜா

# அஸ்தமன நேரங்களில் உதயத்தை உண்டு பண்ணும் தேவன்!

‘அஸ்தமன நேரங்களில் உதயத்தை எங்கள் தேவன் உண்பாக்குவார்’. மத்தேயு 08ஆம் அதிகாரத்தில், ‘அஸ்தமன நேரத்தில் இயேசுவியம் அனேக பிசாசு பிடித்தவர்களைக் கொண்டு வந்தார்கள். அந்த ஆவிகளை வார்த்தையாலே தூர்த்தி பிணியாளிகள் அனைவரையும் சொஸ்தமாக்கினார்’. அஸ்தமனம் என்றால்; சூரியன் காலையில் உதயமாகி மாலையில் மறையும், அந்த மாலை வேளையில் சூரியன் அஸ்தமிக்கிறது என்று சொல்வார்கள். ஒரு வெளிச்சம் கடந்து சென்று இருள் சூழ்வதை அஸ்தமனம் என்பார்கள்.

மக்கள் இந்த அஸ்தமன நேரத்தில் இயேசுவிடம் வந்தார்கள். 2022ஆம் ஆண்டு அஸ்தமனமாகி 2023ஆம் ஆண்டு உதயமாகப் போகின்றது. 2022ஆம் ஆண்டின் அஸ்தமன நேரத்தில் நிற்கின்றோம். 'எந்த அஸ்தமனத்தையும் வெளிச்சமாக்க வல்லவர் எங்களுடைய ஆண்டவர்'. வெளிச்சங்கள் இருளாகலாம், காலங்கள் வரலாம் போகலாம். ஆனால் எங்களுடைய நீதியின் கூரியனாகிய தேவன் ஒரு போதும் மாறாதவர். அவர் வெளிச்சமாக, உதயமாக இருப்பவர். இந்த ஆண்டுவரை தெய்வமாய் பெறுவதற்கு நாங்கள் பாக்கியம் பெற்றவர்கள். ஏனென்றால் அவர் என்றென்றைக்கும் ஜீவனோடிருக்கிறார், ஒளியாயிருக்கிறார்.

இந்த வருடத்தில் நீங்கள் எதிர்பார்த்த காரியம் இன்று வரைக்கும் கிடைக்காமல் போயிருக்கலாம். ஆனால் அந்த காரியத்தை இயேசுவிடம் கொண்டு வாருங்கள். அவரால் அதற்குரிய மாற்றத்தைக் கொண்டு வருமடியும். சில வருடங்களுக்கு முன் ஒரு போதகர் அவர்களின் மனைவி மரணப்படுக்கையில் இருந்தார். நாங்கள் சபையாக அவருக்காக ஜெபித்திருந்தோம். அவர் பிழைப்பது கடினமென எண்ணினோம். அஸ்தமனத்தை நோக்கியதாக அவருடைய வாழ்க்கை இருந்தது. ஆனால் அந்த நேரத்தில் இயேசுவை நோக்கிப் பார்த்தோம். 'அவர் ஓர் உதயத்தைக் கொடுத்தார்'. எங்களுடைய தேவன் என்றைக்கும் செயலாற்றுகின்றார். அவர் தன்னுடைய பிள்ளைகளுக்காக செயலாற்றுகின்றவராக இருக்கிறார். எனவே உங்களுடைய வாழ்க்கையில் இது வரைக்கும் ஒரு காரியமும் சந்திக்கப்பட

வில்லையே என்று ஏங்கிக் கொண்டிருக்கலாம். எனது ஜெபத்திற்கு இன்னும் பதில் வரவில்லையே என்று நீங்கள் புலம்பிக் கொண்டிருக்கலாம். நீங்கள் செய்ய வேண்டியது; 'அவரிடமாய் நெருங்க வேண்டும், மாத்திரமல்ல நீர் தந்தாலும் தராவிட்டாலும் நான் உம்மைத்தான் நம்புவேன்' என்று சொல்லுங்கள். கடைசி நேரங்களில் தேவன் காரியங்களை எப்படிச் செய்வார் என்று சில காரியங்களைத் தொடர்ந்து ஆராய்ந்து பார்ப்போம்.

## 01. வியாதியினால் வாழ்வு அஸ்தமித்துவிடுமோ என்ற நேரத்தில் இயேசுவிடமிருந்து விடுதலை

மாற்கு 5:25-34 நோயில் இருந்து விடுதலை பெறமுடியாமல் பெரும்பாடுள்ள ஒரு பெண் இருந்தாள். தன்னிடம் இருந்த எல்லாவற்றையும் தன்னுடைய வியாதியில் இருந்து சுகம் பெற வேண்டும் என்பதற்காக இழந்தாள். இந்த வியாதி நீங்குவதற்காக தன்னிடம் இருந்த, தன்னாலான அனைத்தையும் செய்தாள். அனைத்து பரிசாரங்களையும் அவள் செய்தாள். ஆனால் சுகம் கிடைக்கவில்லை. இவளைப் போலவே நாங்களும் எல்லாவிதமான காரியங்களையும் செய்து ஆசீர்வாதம் கிடைக்கவில்லை என்று சிந்தித்துக் கொண்டிருக்கலாம். இந்த பெண்ணுக்கு இறுதியாக; 'இயேசுவின் வஸ்திரத்தின் ஓரத்தை தொட்பால் சுகமாவேன்' என்ற எண்ணம் வந்தது.

அப்படியானால் இவள் இயேசுவைக் குறித்து ஏற்கனவே அறிந்திருந்தாள். அவர் செய்த அற்புதங்களை



கேள்விப்பட்டிருக்கிறாள். அதன் நிமித்தம் மாகவே இறுதியாக அந்த இயேசுவின் மீது முற்றமான ஒரு நம்பிக்கை அவளுக்கு வந்தது. நான் சென்று அவரின் வஸ்திரத்தின் ஓரத்தை தொடுவேன் என்று நினைத்தாள். அவரை ஜனங்கள் கூழ்ந்து நின்றார்கள். அவள் அந்த தடைகளையெல்லாம் தாண்டிச் செல்கின்றாள். நாங்களும் ஆண்டவரை நெருங்க முடியாதபடி அனேக தடைகள், பரம்பரைத் தடைகள், பாரம்பரியத்தடைகள் என்று பல தடைகள் வரும். ஆனால் 'எங்களுடைய வாழ்க்கைக்கு ஒரு அற்புதம் தேவையாக இருந்தால் நாம் தேவனுக்கு கிட்டவாக வரவேண்டும் என்பதை நாம் புரிந்து கொள்ள வேண்டும்'. நாம் தேவனுடைய அன்பை விட்டு தூரமாக நிற்கலாம், ஓடும் புரியும் பழமும் போன்று நாம் ஆண்டவரோடு தொடர்பு வைத்திருக்கலாம். அன்றைக்கு அந்த பெண் எவ்வளவு வேதனைப்பட்டிருப்பாள். 12 ஆண்டுகளாக இரத்தப் போக்கு, பெலவீனம் நிறைந்தவளாக, சக்தி இழந்தவளாக, நடக்க பெலனற்றவளாக, எதிர்பார்ப்புக்கள் உடைக்கப்பட்டவளாக, கைகளில் பணம் இல்லாதவளாக அவள் இயேசுவிடம் வருகின்றாள்.

ஒருவேளை இவளுடைய நிலைமையைப் போன்று என்ன செய்வதென்று அறியாமல் நிற்கலாம். தேவனிடம் நெருங்கிச் சேரவும், அவரோடுள்ள உறவைப் புதுப்பித்துக் கொள்ளவும் ஒரு தீர்மானம் எடுங்கள். உங்களுக்கு இருக்கின்ற வியாதி நிமித்தம், உங்களுடைய பிள்ளைக்கு இருக்கின்ற வியாதியின் நிமித்தம் நீங்கள் வெளியே அழாமல் உங்களுக்குள்ளே அழுது கொண்டிருக்கலாம். உயிராய் நேசிக்கிறவர்களுக்கு

இருக்கின்ற வியாதியின் நிமித்தம் அனேகர் ஓடுங்கிப் போயிருக்கலாம். உங்களுக்கு ஓர்நல்ல செய்தி 'இயேசுவை அதிகமாய் நெருங்கிச் சேருங்கள்'. ஏனென்றால் 'உங்களுடைய கண்ணீரை துடைக்கத்தக்கவர் அவர் தான். உங்களுடைய காயங்களை ஆற்றத்தக்கவர் அவர் ஒருவர் தான். அவரை தெரிவு செய்யுங்கள்'. இந்த பெரும்பாடுள்ள பெண் இதைத்தான் செய்தாள். அவருடைய வஸ்திரத்தின் ஓரத்தை தொட்டாள். பல தடைகளைத் தாண்டி வந்து தொட்டாள். அப்பொழுது இயேசுவிடம் இருந்து வல்லமை புறப்பட்டது. அதனால் அவள் சுகமடைந்தாள்.

ஒருவர் இவ்விதமாக கூறினார்: ஒரு உண்மையான விசுவாசி ஜெபிக்கின்ற ஜெபம் தேவனை அசைக்குமாம். பெரும்பாடுள்ள ஸ்திரீ தன்னால் இயன்ற அனைத்தையும் செய்தாள். எந்த விநோயையும் கிடைக்கவில்லை. இறுதியாக தேவனைத் தேடினாள் - அவர் சுகம் கொடுத்தார். நீங்களும் கூட தேவனை அறிந்திருக்கலாம், ஆனால் அவர் விரும்பும் வண்ணம் வாழாமல் இருக்கலாம். உங்கள் பக்கம் இருக்கின்ற வற்றை சரி செய்யுங்கள். நிச்சயம் தேவன் உங்கள் வாழ்க்கையை சரி செய்வார்.

என்னுடைய குடும்பத்தில் நடைபெற்ற உண்மைச் சம்பவம் நாங்கள் இரட்சிக்கப்படுவதற்கு முன்பு என்னுடைய தகப்பனார் தற்கொலை செய்து கொள்வதற்காக சந்தர்ப்பம் தேடித்திரிந்தார். குடும்பத்தில் மிகுந்த வேதனை, அசுத்த ஆவியால் என்னுடைய தகப்பனார் பீடிக்கப்பட்டிருந்தார். எவ்வளவோ செலவு

செய்தும் விடுதலை கிடைக்கவில்லை. விடுதலை பெற்றுத்தருவோம் என்று அனேகர் வந்து எங்களை ஏமாற்றினார்கள். அப்பாவுக்கு சுகமோ, விடுதலையோ கிடைக்க வில்லை. இறுதியில் இன்னொரு பெரிய மந்திரவாதி வந்தார். அவரும் ஏதேனோ செய்தார். பிற்பாடு பணத்தை பெற்றுச் சென்றுவிடுவார். ஆனால் விடுதலை கிடைக்கவில்லை. எம்மிடம் இருந்த அனைத்தும் செலவழித்து போயிற்று. ஆனால் ஒரு நாள் தேவனுடைய ஊழியக்காரன் ஒருவர் மூலமாய் தேவ அன்பைக் கண்டுகொண்டோம். பிற்பாடு ஆண்டவரை எமது சொந்த இரட்சகராக ஏற்றுக்கொண்டோம். கடைசியாக ஆலயத்தில் எங்களுடைய தகப்பனை வைத்து சில ஊழியக்காரர்கள் சேர்ந்து ஜெபித்தார்கள். அப்பொழுது அவருக்குள் இருந்த அசுத்த ஆலிகள் அவரை விட்டு நீங்கியது. எத்தனையோ பணம் செலவழித்தும் கிடைக்காத சுகத்தை இயேசு இறுதியில் இலவசமாக கொடுத்தார்.

நாங்கள் எதுவும் செய்யலாம். ஆனால் வாழ்க்கையில் எம்மால் செய்ய முடியாதென்று வருகின்ற போது வரவேண்டிய இடம் ஆண்டவராகிய இயேசு கிறிஸ்து ஒருவரே!. வேறு எங்கேயும் விடுதலை, சுகம் இல்லை. இயேசு கிறிஸ்துவால் மாத்திரமே அது முடியும். அவரை நோக்கிக் கூப்பிடுங்கள். அவரிடம் நெருங்கிச் சேருங்கள். வாழ்வின் அஸ்தமனத்தை உதயமாக்குவார். தன்னுடைய சந்தோஷத்தினால் அவர் உங்களை நிரப்புவார்.

சில நாட்களுக்கு முன்பதாய் ஒரு சாட்சியைக் கேட்டேன். எங்களுடைய ஊழியத்தைச் சேர்ந்த ஒரு சகோதரி கூறிய சாட்சி என்னவென்றால், அவரிடம் பணம் ஒன்றுமே இருக்கவில்லை. ஒரு நாள் அவர் ஜெபிக்கின்ற போது, ஆண்டவரே நீர் எங்களுக்கு அரிசி, சீனி தரவேண்டும் என்று ஜெபித்து ஆண்டவரையே நம்பி இருந்தார். சில நாட்களிற்கு பிற்பாடு ஒரு சகோதரி அவரிடமாய் வந்து, ஒரு பொதியை அவர்களது சமையலறையில் வைத்துவிட்டு சென்றாராம். அவர் சென்ற பிற்பாடு இவர் அந்த பொதியைப் பிரித்து பார்த்த போது, அவர்கள் ஜெபத்தில் தேவனிடத்தில் கேட்ட அத்தனை பொருட்களும் இருந்ததாம்.

ஆம்பிரியமானவர்களே, நீங்கள் அவரை நம்பினால் அவர் உங்களை நடத்துவார். முடியாது என்ற நேரத்தில் அவரை நம்பும்போது அற்புதம் நடக்கும். ஏனெனில் அஸ்தமன நேரத்தில் உதயத்தை உண்டுபண்ணும் தேவன் அவர்.

## 02. அஸ்தமன நேரத்தில் அல்லது இயலாத நேரத்தில் பாதுகாப்பு

எங்களால் முடியாத நேரத்தில் எம்மை பாதுகாக்கின்றார். 11கிராணாக்கள் 19:14-15 (14.) எசேக்கியா ஸ்தானாபதி களின் கையிலிருந்து நிரூபத்தை வாங்கி வாசித்த பின்பு, அவன் கர்த்தரின் ஆலயத்திற்குப் போய், அதைக் கர்த்தருக்கு முன்பாக விசித்து, 15. கர்த்தரை நோக்கி: கேருபீன்களின் மத்தியில் வாசம்பண்ணுகிற கீஸ்ரவேலின் தேவனாகிய கர்த்தாவே, நீர் ஒருவரே பூமியின் ராஜ்யங்



**கருக்கெல்லாம் தேவனானவர்: நீர்**  
**வானத்தையும் பூமியையும் உண்பாக்கினீர்.**  
 யூதா தேசத்தை அசீரிய படைகள் வந்து  
 முற்றிகை போட்டார்கள். பிற்பாடு அசீரிய  
 ராஜா ஒரு நிருபத்தை இழிவாக எழுது  
 கின்றான். எப்படி என்றால், என்னுடைய  
 கையில் இருந்து யாரும் உன்னைக்  
 காப்பாற்ற முடியாது. நீ நம்புகின்ற  
 கர்த்தராலும் முடியாது என்ன செய்யப்  
 போகின்றாய் என்று நிந்தித்து ஒரு  
 நிருபத்தை எழுதினான். யூதா ராஜா  
 ஜனங்களை நோக்கி எல்லாரும் அமைதி  
 யாக இருப்போம் என்று கூறி அந்த  
 நிருபத்தை தேவனுடைய ஆலயத்திற்கு  
 கொண்டு சென்று தேவனுக்கு விரித்துக்  
 காண்பித்தான்.

அசீரிய படையிடம் இருந்து  
 எங்களை யாராலும் காப்பாற்ற முடியாது,  
 மனித முயற்சி எந்த பலனையும் தரப்  
 போவதில்லை என்று எசேக்கியா அறிந்து  
 நான் நம்பியிருக்கிற என்னுடைய  
 ஆண்டவர் என்னைக் கைவிடமாட்டார்  
 என்று அந்த சுருளை கொண்டு சென்று  
 ஆலயத்தில் விரிக்கிறான். ஏன் அவன்  
 அந்த சுருளை ஆலயத்தில் விரிக்க  
 வேண்டும்? விரிக்காமல் சொல்லியிருந்  
 தால் ஆண்டவர் கேட்கமாட்டாரோ?  
 அப்படியல்ல, நான் இந்த சுருளை  
 விரிப்பேன், அதில் உள்ளதை தேவன்  
 வாசிப்பார் என்று எசேக்கியா ராஜா  
 நம்பினான், அதை விசுவாசித்தான்.  
 அவனுடைய பாதுகாப்பிற்கு அச்சுறுத்தல்  
 வந்தது, அவனுடைய ஜீவன் எடுபட்டு  
 விடும் என்ற கூழ்நிலை ஆனாலும் எல்லா  
 பயத்திற்கும் மேலாய் தன் தேவன் மீது  
 நம்பிக்கை வைக்கின்றான். அதனால்  
 என்ன நடைபெற்றதென்றால்: 'கர்த்தரு  
 டைய தூதன் ஒரு இராத்திரியிலே வந்து

அசீரியருடைய படையில் இடைச்சத்து  
 எண்பத்தைந்தாயிரம் பேரை வெட்டிப்  
 போட்டான்.'

நீங்கள் கர்த்தரை நம்புங்கள்.  
 உங்களுக்காய் கர்த்தர் காரியங்களைச்  
 செய்வார். கர்த்தரை பிடித்துக் கொள்ளுங்  
 கள்; அவர் பார்த்துக் கொள்வார்.

ஒரு முறை ஒரு ஐயா  
 தன்னுடைய மகனைப் பாடசாலை  
 யில் சேர்ப்பதற்காக அனுமதி  
 பெறும் படி பாடசாலைக்குச்  
 சென்றார். அங்கே அனேகர்  
 அனுமதி பெறுவதற்காக வந்திருந்  
 தார்கள். அவர்கள் ஒவ்வொருவரும்  
 அதிபருடைய அறைக்குச் சென்று  
 வந்து எங்களுடைய மகனுக்கு  
 அனுமதி கிடைக்கவில்லை என்று  
 சொன்னார்கள். இப்படியாக  
 உள்ளே சென்று வருகின்றவர்கள்  
 அனேகர் தங்களுடைய மகனைக்கு  
 அனுமதி கிடைக்கவில்லை என்று  
 சொன்னார்கள். அப்பொழுது இந்த  
 ஐயா இவர்களைப் பார்த்தால்  
 படித்தவர்கள் போன்று இருக்கின்  
 ரது, பெரிய பெரிய பதவிகளில்  
 இருப்பவர்கள் போன்று இருக்  
 கின்றது. இவர்களுக்கே கிடைக்க  
 வில்லை என்றால், நான் சாதாரண  
 தொழில் தானே செய்கிறேன்,  
 என்னசெய்வதென்று சிந்தித்துக்  
 கொண்டு உள்ளே சென்று  
 அதிபரின் காலை இறுகப் பிடித்துக்  
 கொண்டார். அப்பொழுது அதிபர்  
 தனது காலை வீடும்படி கேட்டார்.  
 அப்பொழுது அந்த ஐயா சொன்  
 னார்; என்னுடைய மகனுக்கு  
 அனுமதி தருவேன் என்று சொல்லும்  
 வரைக்கும் உங்கள் காலை

விடமாட்டேன் என்று சொன்னார். சில மணி நேர போராட்டத்திற்கு பின்பு, சரி உங்களுடைய மகனுக்கு மட்டும் அனுமதி தருகிறேன் என்று அதிபர் சொன்னாராம். அப்பொழுது அந்த ஐயா சந்தோஷத்தோடே வெளியே வந்தாராம். அனேகருக்கு கிடைக்கவில்லை, ஆனால் இந்த ஏழைக்கு எப்படி கிடைத்தது என்று ஆச்சரியப்பட்டார்கள். அப்பொழுது அந்த ஐயா, அனுமதி தருவார் என்ற நம்பிக்கையுடன் அதிபரை விடாமல் பிடித்துக் கொண்டேன் அவ்வளவு தான் எனக்கு அனுமதி கிடைத்துவிட்டது என்றாராம்.

பிரியமான தேவ ஜனமே, நீங்களும் கர்த்தருடைய பாதத்தில் அமாந்திருந்தால் உங்களுடைய தேவைகள் சந்திக்கப்படும். பரம தகப்பனின் பாதத்தைப் பற்றிப்பிடியுங்கள், அவரை நெருங்கிச் சேருங்கள். அவரை இறுகப் பற்றிக் கொள்ளுங்கள். எங்களுக்கு தேவையான பாதுகாப்பும், அதற்கு மேற்பட்ட காரியங்களும் அவரால் தரப்படும். மனிதனுடைய பாதத்தில் விழுந்து வணங்குவதைக் குறித்து நான் பேசவில்லை; அது பாவமான காரியம். ஆனால் தேவனை எவ்வளவாய் பற்றிப்பிடிக்கின்றோமோ அவ்வளவு ஆசீர்வாதம் எங்களுக்கு கிடைக்கும். பாதத்தை பிடிப்பதென்றால் தூரத்தில் நின்று பிடிக்கமுடியாது. அருகாகச் செல்ல வேண்டும், நெருங்கிச் செல்ல வேண்டும். எசேக்கியா விசுவாசத்தில் தேவனைத் தொட்டான், தேவனை நெருங்கினான். எசேக்கியாவை தேவன் பாதுகாத்தார். நீங்கள் கர்த்தரோடிருந்தால் கர்த்தர் உங்களைப் பாதுகாப்பார்.

சில வேளை உங்களுக்கு வருகின்ற வேதனைகளைக் குறித்து நான் மரித்துப்போய்விடுவேனோ, வியாதினால் தாக்கப்பட்டுவிடுவேனோ என்ற பயங்கள் உங்களுக்கு இலவசமாய் வந்து கொண்டேயிருக்கும். அந்த வேளைகளில் நீங்கள் கர்த்தரை நம்பினால் எல்லா பயத்திற்கும் நீங்கலாக்கி கர்த்தர் உங்களை விடுவிப்பார். ஏனெனில் அவர் அஸ்தமன நேரங்களில் உதயத்தை உண்டு பண்ணுகிறார்.

### 03. தன் வாழ்வில் ஓர் அஸ்தமனத்தை உணர்ந்த இளைய குமாரன் மனந்திரும்பினான்

ஆண்டவருக்கும் உங்களுக்கும் இருக்கின்ற உறவு சரியாக இல்லா விட்டால் மனந்திரும்புங்கள். லூக்கா 15:11-13 (11.) பின்னும் அவர் சொன்னது: ஒரு மனுஷனுக்கு கிரண்டு குமாரர் இருந்தார்கள். 12. அவர்களில் கிளையவன் தகப்பனை நோக்கி: தகப்பனே, ஆஸ்தியின் எனக்கு வரும் பங்கை எனக்குத் தரவேண்டும் என்றான். அந்தப்படி அவன் அவர்களுக்குத் தன் ஆஸ்தியைப் பங்கிட்டுக்கொடுத்தான். 13. சில நாளைக்குப் பின்பு, கிளையமகன் எல்லாவற்றையும் சேர்த்துக்கொண்டு, தூர தேசத்துக்குப் புறப்பட்டுப்போய், அங்கே துன்மார்க்கமாய் ஜீவனம்பண்ணி, தன் ஆஸ்தியை அழித்துப்போட்டான். நாங்கள் யாராவது வெளிநாடு செல்வதானால் பணம் இல்லாமல் அங்கு சென்று உழைப்போம். ஆனால் இந்த மனிதன் பணத்தோடு சென்று பணம் இல்லாமல் திரும்ப வருகின்றான். இப்படி எங்களுடைய பிள்ளைகள் யாராவது செய்தால்



அவர்கள் வருகின்ற போது ஓடிச்சென்று கட்டி அணைத்து முத்தம் கொடுப்போமா?

இவனுடைய சிந்தனை நல்ல தல்ல, தன்னலமிக்க, அசிங்கமானதை நடப்பிக்கின்ற, தகப்பனுக்கு கீழ்ப்படியாத, தகப்பனுடைய நேரத்திற்கு காத்திராத சிந்தனையுடையவனாய் இருந்தான். இந்த சிந்தனை இவனை தகப்பனை விட்டு தூரம் கொண்டு சென்றது. சொத்து சேர்க்கும் சிந்தனை, தன் இஷ்டப்படி வாழவேண்டும் என்ற சிந்தனை தகப்பனை விட்டு அவனைத் தூரப்படுத்தியது. அவன் சென்று சொற்ப நாட்கள் நன்றாகவிருந்தான். அதன் பிற்பாடு அவன் கொண்டு சென்ற அனைத்தை யும் இழந்து கஷ்டத்திற்குள் கடந்து சென்றான். இதனால் பன்றிகளுக்கு கொடுக்கப்படும் தவிட்டினால் தன் வயிற்றை நிரப்ப ஆசையாய் இருந்தான். இவ்வாறு அவனுடைய நாட்கள் கடந்து சென்று கொண்டிருந்தது. **லூக்கா 15:17 அவனுக்குப் புத்தி தெளிந்தபோது, அவன்: என் தகப்பனுடைய கூலிக்காரர் எத்தனையோ பேருக்குப் பூர்த்தியான சாப்பாடு இருக்கிறது. நானோ பசியினால் சாகிறேன்.** இதற்கு முன்பு அவனுக்கு கெட்ட சிந்தனை, பிரிந்து போகும் சிந்தனை, தகப்பனுடைய அன்பை உதறித்தள்ளும் சிந்தனை, தான் நினைத்தபடி வாழவேன் என்ற சிந்தனை. ஆனால் இப்பொழுது அவனுக்கு வந்த சிந்தனை; 'தகப்பனிடம் போவேன், மன்னிப்பு கேட்பேன்' என்ற நல்ல சிந்தனை' தகப்பனோடு சேரும் சிந்தனை, தகப்பனோடு உறவாடும் சிந்தனை, தகப்பனிடம் சென்று நீர் சொல்வதை செய்வேன் என்ற சிந்தனை அவனுக்குள் வந்தது. எங்களுடைய சிந்தனைகள்

பிழைத்தால் எங்கள் வாழ்க்கையின் செயற்பாடே பிழைத்துவிடும். நாங்கள் எல்லோரும் கிறிஸ்துவின் சிந்தனை கொண்டால் பாவம் செய்யமாட்டோம். எங்களுடைய சிந்தனைகளை ஆண்ட வருடைய இரத்தத்தால் மூடும் என்று கேட்கும் போது தூய்மையாய் வாழ்வதற்குரிய வழியைக் கண்டு கொள்ள முடியும்.

உங்களுடைய சிந்தனைகளும் இதுவரைக்கும் அசத்தாமாயிருந்தால், இச்சையானதாய் இருந்தால் இந்த வருடத்தின் முடிவிலே உங்களுடைய சிந்தனைகளை மாற்றுங்கள். அவரைக் கிட்டிச் சேருங்கள். இந்த மனிதனும் தகப்பனைவிட்டு தூர இருந்தான். இப்பொழுது என் அப்பாவிடம் செல்வேன் என்று தீர்மானம் எடுக்கின்றான். நாங்களும் எங்களுடைய அப்பாவாகிய கிறிஸ்துவிடம் வந்தால் தான் எங்களுக்கு ஆசீர்வாதம், விடுதலை, பாவமன்னிப்பு உண்டு. இந்த இளையகுமாரன் வரும் போது வாசனைத்திரவியம் பூசியபடியா வந்திருப்பான்? இல்லை, இவன் தூர்நாற்றத்தோடு வந்தான்.

ஆனால் ஒரு காரியம் இயேசு சொன்ன உவமையின் அடிப்படையில்; 'எந்த மனிதன் பாவம் செய்கிறானோ அவன் தன் பாவத்தை உணர்ந்து வரவேண்டும்'. தகப்பன் மகனைத் தேடிச் செல்லவில்லை, மாறாக தகப்பனுடைய இருதயம் பிரிந்து சென்ற மகனுடைய நினைவாகவே இருந்தது. ஆனால் திரும்ப வேண்டியது மகன் செய்கின்ற கடமை. அப்சலோம் தாவீதுக்கு விரோத மாய் காரியம் செய்தான், இறுதியில் அப்சலோமோடு யுத்தம் செய்யப் போகின்ற போது யோவாப்பிடம் தாவீது ஒரு காரியத்தை கூறி அனுப்புகின்றான்.

பின்னையாண்டானாகிய அப்சலோமை மெதுவாய் நடத்து என்றான். இது தான் தகப்பனுடைய இருதயம். எதிர்பார்ப்போடு பிதா இருக்கின்றார். நாங்கள் பாவம் செய்தால் பாவத்தை உணர்ந்து நாங்கள் தான் மனந்திரும்பி வரவேண்டும். அறிக்கை செய்ய வேண்டியதை அறிக்கை செய்து விட்டுவிடுங்கள். ஏனெனில் நிறைந்த அன்புள்ளவராய் தேவன் இருக்கிறார்.

என்னுடைய சகோதரன் ஒருவருக்கு நான்கு வயது இருக்கும் போது அவனுடைய பின்பக்கம் முழுவதும் புண்களாய் இருக்கும். அவனுக்கு அருகில் யாரும் செல்ல முடியாதபடி அசிங்கமாக இருக்கும். ஆனால் அம்மா அவனைத் துடைத்து, கழுவி, எண்ணை பூசி, சுத்தம் செய்து செய்ய வேண்டிய அனைத்து காரியங்களையும் செய்துவிடுவார். இது தாயினுடைய அன்பு. வேதம் சொல்கிறது: பெற்ற தாய் தன் பாலகனை மறப்பாளோ, அவள் மறந்தாலும் நான் உன்னை மறப்ப தில்லை. இயேசு கல்வாரி சிலுவையில் தன்னை நொருக்கு வதற்கு விட்டுக்கொடுத்தார் அது எத்தனை பெரிய அன்பு. உங்களுடைய பெற்ற தாய், தகப்பனை ஒரு போதும் நிந்திக்கா தீர்கள். அவர்களுக்கு செய்ய வேண்டிய கனத்தை கொடுக்க வேண்டும். தாய் தகப்பனை நிந்திக்கிறவர்களுடைய கண்களை காகம் கொத்தும் என்று வேதம் சொல்கிறது.


நீங்கள் எப்படிப்பீ? நிறையி லிருந்தாலும் அப்பா! என்று அவரை அழைக்கும் போது அவர் உங்களை அறவணைப்பார். ஆண்டவரே என்னுடைய

வாழ்க்கை அஸ்தமனத்திற்குள் சென்று கொண்டிருக்கிறதே என்று நீங்கள் சிந்திக்கும் போது அவர் உங்களை நிச்சயம் விடுதலையாக்குவார். தேவன் உங்கள் பாவத்தை வெறுக்கின்றார்; ஆனால் அவர் உங்களை நேசிக்கிறார்.

தூரதேசம்சென்றமகன்வீட்டிற்குத் திரும்பி வந்தான். தகப்பன் சென்று அவனைக் கட்டியனைத்து வீட்டிற்கு கொண்டு வந்தார். அந்த வீட்டிலே அன்றைக்கு ஒரே சந்தோஷம். வேதம் சொல்கின்றது: மனந்திரும்புகின்ற ஒரே பாவியினிமித்தம் பரலோகத்தில் மிகுந்த சந்தோஷம் உண்டாகும் எனவே உங்களால் சந்தோஷம் உண்டாகவேண்டுமானால் உண்மையாய் மனந்திரும்புங்கள். இந்த ஆண்டின் இறுதிப்பகுதியில் சரியாக மனந்திரும்பி தேவன் பக்கம் வாருங்கள். உங்கள் நிமித்தம் பரலோகத்தில் மிகுந்த சந்தோஷம் உண்டாகும். அடுத்த ஆண்டிற்குள் நீங்களும் சந்தோஷமாய் கடந்து செல்வீர்கள்.

உங்கள் வாழ்வு அஸ்தமனத் துக்குள் சென்று கொண்டிருக்கிறதா? மன்னிப்புக் கொடுத்து ஏற்றுக்கொள்ள எம் பரம பிதா ஆயத்தமாயிருக்கிறார். உன் அஸ்தமன வாழ்வை உதயமாக்க தேவன் விரும்புகிறார்.

‘தேவன் தாமே உங்களை நிறைவாக ஆசீர்வதிப்பாராக’







# பாராட்டாவிட்டாலும்

**வேதப்பகுதி: கொலோசெயர் 3:20-25**

இன்பநாதன் வீட்டில் மிகவும் நல்ல பிள்ளையாக நடந்து கொண்டான். பொய் பேசமாட்டான். எதைச் சொன்னாலும் செய்வான். ஆனாலும் அவனுடைய பெற்றோர் அவனை பாராட்ட வேயில்லை. எனவே இன்பநாதன் மன வருத்தப்பட்டான். எனவே போகப்போக அவன் கீழ்ப்படியாத பிள்ளையாக மாறிவிட்டான். ஆனால் இன்பநாதன் அப்படி மாறியிருக்கக் கூடாது. நல்ல பிள்ளைகளாக இருக்க வேண்டும் என்றும் கீழ்ப்படிய வேண்டும் என்றும் கர்த்தர் போதித்திருக்கிறார். எனவே பெற்றோர் பாராட்டாவிட்டாலும் கர்த்தருக்காக நல்ல பிள்ளைகளாக இருக்க வேண்டும். அப்பொழுது கர்த்தர் அவர்களை நிச்சயம் பாராட்டுவார். ஆம் உங்களை யார் பாராட்டா விட்டாலும் கர்த்தருக்காக கீழ்ப்படிந்து வாழ வேண்டும். அப்பொழுது யோசேப்பை உயர்த்தி ஆசீர்வதித்தது போல கர்த்தர் உங்களையும் ஆசீர்வதிப்பார்.

**சிந்தனைக்கு:-**

**நல்ல செயல்களை மனிதர்கள்  
பாராட்டாவிட்டாலும் கர்த்தர்  
பாராட்டி பலன் அளிப்பார்.**

## அலை சந்தா விபரம்

இசு சஞ்சிகையைத் தொடர்ந்து பெற விரும்புகிறவர்கள் உங்களது பெயரையும், முகவரியையும் தெளிவாக குறிப்பிட்டு சந்தாப்பணத்துடன் ஆசிரியருக்கு அனுப்பி வைத்தால் சந்தாதாரர்களாகச் சேர்த்துக் கொள்ளப்படுவீர்கள்.

(காசோலை, காசுக்கட்டளை அனைத்தும் "சீயோன் தேவாலயம்" / ZION CHURCH என எழுதப்பட வேண்டும்)

### சந்தா விபரம் (தபால் செலவு உட்பட) Subscription (Per Year S.L Rs)

இலங்கை (Sri Lanka)	660.00
இந்தியா (India)	1200.00
கனடா, அமெரிக்கா (Canada & USA)	1400.00
சிங்கப்பூர், மலேசியா (Singapore & Malaysia)	1200.00
மத்திய கிழக்கு நாடுகள் (Middle East Countries)	1500.00
ஜேர்மனி, இங்கிலாந்து, இத்தாலி, அவுஸ்ரேலியா (Germany, England, Italy & Australia)	1500.00

சந்தாதாரராக விரும்பின் நீர்வரும் மாதிரிக் கூப்பனை தயார் செய்து சந்தாப்பணத்துடன் சேர்த்து அனுப்பி வைக்கவும்.

### சந்தா மாதிரிக் கூப்பன்

பெயர்:.....

முகவரி:.....

.....



"ARISE, SHINE, FOR YOUR LIGHT HAS COME,  
AND THE GLORY OF THE LORD  
RISES UPON YOU."  
ISAIAH 60:1



*Rev. Josiah K. Philip*

*Supervising Pastor - Zion Church*

அச்சுரைப்பு: வைத்தியநாதன் ஸ்வாமிநாதன்  
Printed by: Noolagam Foundation,  
New Pallangal, Jaffna - 94000, Sri Lanka. Tel: 0772002351

# 50<sup>TH</sup> PASTORAL ANNIVERSARY

உளழிய வாழ்வில் 50ஆவது ஆண்டை நிறைவு செய்யும்  
போதகர் அவர்களுக்கு சினலின் நல் வாழ்த்துக்கள்!



To:

Zion Church Office,  
No: 29, 29/1 Ramaiah Chettiar Lane,  
Jaffna, Sri Lanka.

TO:

NOOLAGAM FOUNDATION  
NO 55, SOMASUNDARAM AVE,  
CHUNDIKULI,  
JAFFNA